Не пакідайце ж мовы нашай беларускай, 
каб не ўмёрлі! ФРАНЦІШАК БАГУШЭВІЧ. 





МІ. САКАВІК. 1990. Бюлетэнь Таварыства беларускай мовы імя Францішка Скарыны. Цана 20 кап. 

Францішак Скарына. Малюнак М. Купавы. 


ДАРАГІ ЧЫТАЧ! 


У тваіх руках першы нумар «Нашага слова» -- выдання 
Таварыства беларускай мовы імя Францішка Скарыны. Яшчэ 
адно сціплае пацверджанне таго, што працэс вяртання за- 
конных правоў роднаму слову на Беларусі патроху набірае 
сілу. А ці пачуецца наша мова на сваёй зямлі гаспадыняй - 
на гэта адказ адзін: толькі тады, калі клопат пра яе лёс стане 
ўсенародным. : 

Першы выдатны крок на гэтым шляху зроблены -- прыня- 
ты Закон, якім беларускай мове нададзены статус дзяржаў- 
най. Але гэта менавіта крок першы і не самы цяжкі. Галоў- 
нае, у тым ліку і найбольшыя цяжкасці,-- наперадзе. Закон 
прымаецца дяя таго, каб ягоны змест стаў жыццёвай рэаль- 
насцю. Мяркуючы па тым, з якім боем праходзіў ён на 
камісіях і на сесіі Вярхоўнага Савета, практычнае ўвядзен- 
не артыкулаў Закона ў дзеянне можа выклікаць моцнае 


супраціўленне. Зразумела, з боку тых, хто на словах і за дэма- 


кратыю, і за перабудову, і за інтэрнацыяналізм, іза росквіт 
Беларусі,-- але толькі каб усё гэта... без беларускай мовы, 
а значыць -- і без беларускай нацыянальнай культуры. Ад- 
ным словам -- за Беларусь без беларусаў. Бо калі ў народа 
няма сваёй мовы, сваёй мастацкай культуры, сваёй гіста- 
рычнай памяці, свайго ўласнага духоўнага аблічча,-- то а 
што тады ў яго ёсць, каб называцца народам? 

Дык вось найпершы і найважнейшы сёння абавязак кож- 
нага сябра ТБМ -- усімі сіламі садзейнічаць таму, каб наша 
родная мова вярнула сабе страчанае пад ударамі лёсу 
становішча мовы дзяржаўнай. Вядома ж -спосабамі і шляха- 
мі, якія будуць характарызаваць нашу нацыю як сапраўды 
культурную, цывілізаваную. Вядома ж -- у добрым узаема- 
разуменні і сяброўстве з мовамі ўсіх іншых нацыянальных 
груп насельніцтва, якія здаўна жывуць на тэрыторыі Бела- 
русі. 

Гэта ж ёсць найпершым і найгалоўным заданнем бюялетэ- 
ня ТБМ «Наша слова». Усе яго рубрыкі і публікацыі будуць 
працаваць на ўздым аўтарытэту і прэстыжу беларускай 
мовы, на выхаванне павагі і любові да яе, на тое, каб яна 
паўнапраўна, свабодна і смела гучала на зямлі яе вялікага 
стваральніка -- беларускага народа. Як наша выданне будзе 
спраўляцца з гэтым -- перш за ўсё залежыць, дарагі чытач, 
ад цябе. Ад таго, як ты будзеш падтрымліваць і прапаган- 
даваць «Наша слова», як будзеш забяспечваць яго цікавы- 
мі, змястоўнымі, мэтанакіраванымі допісамі і артыкуламі. 
На вялікую творчую дружбу з табою і разлічваем мы, вера- 
чы ў доўгае жыццё «Нашага слова». Верачы ў вечнае жыццё 
Нашага Слова! 





ЗВАРОТ 





да грамадзян Беларускай ССР, да беларусаў, якія жывуць за 
межамі рэспублікі, да ўсіх прыхільнікаў беларускага слова 


Мы, пасланцы рабочых, сялян, 
інтэлігенцыі, людзі розных пра- 
фесій, партыйныя і беспартый- 
ныя, атэісты і набожныя, зак- 
лапочаныя становішчам беларус- 
кай мовы ў рэспубліцы, саб- 
раліся на Устаноўчы з'езд і 
стварылі Таварыства беларускай 
мовы імя Францішка Скарыны. 

Наша родная мова -- пер- 
шааснова культуры, духоўнай 
самабытнасці, велічы і нацыя- 
нальнага яднання беларускага 
народа -- прыйшла з сівой мі- 
нуўшчыны жывымі рысамі на 
бярозавай кары, выбітымі зна- 
камі на Рагвалодавых камянях, 
пісьмёнамі на пергаменах, Ска- 
рынавым друкам. Яна дзяржаў- 
на гучала ў эпоху Сярэднявеч- 


ча і Адраджэння на вялікіх 
абшарах Еўропы, яна пасля ста- 
годдзяў заняпаду і прыгнёту 


зноў адрадзілася, атрымаўшы 
ў часы, асветленыя ленінскім 
геніем, канстытуцыйнае  паў- 
намоцтва як дзяржаўная ў на- 
шай рэспубліцы, Як роўная і 
паўнапраўная ў брацкай сям'і 
моваў народаў СССР. 

І таму з асаблівым болем 
даводзілася бачыць, як наша, 
адна з найбольш старажытных 
і багатых славянскіх моў, у выні- 
ку разгулу сталінскіх рэпрэсій, 
чыноўніцка-бюракратычнай не- 


Янка КУПАЛА 


дальнабачнай палітыкі страчва- 
ла і страціла сваё дзяржаўнае 
значэнне, апынулася на граніч- 
най мяжы свайго існавання. 

Адзначаючы, што беларусы, 
з'яўляючыся карэннай нацыяй 
БССР, тут і толькі тут могуць 
поўна і плённа рэалізаваць 
свой духоўны і культурны па- 
тэнцыял, мы звяртаемся да ўсіх 
грамадзян рэспублікі -- тых, 
якія нарадзіліся на беларускай 
зямлі, і тых, якія прыехалі 
сюды. з іншых краёў, каб су- 
польна працаваць і памнажаць 
нашы агульныя матэрыяльныя 
і духоўныя набыткі,-- і горача 
заклікаем з разуменнем і ад- 
чуваннем гістарычнай адказнас- 
ці паставіцца да катастрафіч- 
нага становішча беларускай 
мовы на Беларусі -- падтры- 
маць шматлікія прапансвы гра- 
мадскасці аб неадкладным на- 
данні ёй дзяржаўнага стату- 
са ў рэспубліцы. 

Адначасова заклікаем з па- 
шанаю ставіцца да культуры і 
мовы людзей усіх нацыянальна- 
сцей Беларусі. Дапаможам ім 
развіць сваю культуру і мову 
і зробім усё, каб заахвоціць 
іх да авалодання моваю бела- 
рускага народа! 

Мы звяртаемся да ўсіх бела- 
русаў, якія жывуць па-за нашаю 





РОДНАЕ СЛОВА 


Магутнае слова, ты, роднае слова! 

Са мной ты на яве і ў сьне; 

Душу мне затрэсла пагудкаю новай, 
Ты песень наўчыла мяне. 
Бясьсьмертнае слова, ты, роднае слова! 
Ты крыўды, няпраўды змагло; 

Хоць гналі цябе, накладалі аковы, 

Дый дарма: жывеш, як жыло! 
Свабоднае слова, ты, роднае слова! 
Зайграй ты сьмялей, весялей! 

Хоць гадзіны сыкаюць, кружацца совы, 
Жывеш ты на хвалу людзей. 

Загнанае слова, ты, роднае слова! 
Грымні-ж над радзімай зямлёй: 

Што родная мова, хоць бедная мова, 
Мілей найбагатшай, чужой! 


1908. 






Янка Купала «Спадчына», 
й Менск, 1922. 


Устаноўчы з'езд Таварыства беларускай мовы імя Ф анцішка Скарыны. 
д 


бацькаўшчынаю як у братніх 
рэспубліках Савецкага Саюза, 
так і за мяжою,- словам і 
чынам дапамагаць адраджэнню 
і развіццю мовы нашага шмат- 
мільённага народа, які вынес 
праз стагоддзі безліч пакут, 
здзекаў, прыніжэнняў. 

Хай жыве запаветам у нашых 
сэрцах напамін Вялікага Ска- 
рыны пра любоў і замілава- 
насць да родных мясцін і род- 
нага слова, а таксама палымя- 
ны Багушэвічаў наказ: «Не па- 
кідайце ж мовы нашай беларус- 
кай, каб не ўмерлі!» 

Дарагія сябры! Уступайце ў 
Таварыства беларускай мовы 
імя Францішка Скарыны! Усю- 
ды стварайце яго суполкі -- 
у гарадах і вёсках, на заводах 
і фабрыках, ва ўстановах і ар- 
ганізацыях, у школах і вучы- 
лішчах, тэхнікумах і ВНУ! Раст- 
лумачвайце ўсім мэты і задачы 
Таварыства! Удасканальвайце 
веданне беларускай мовы! Сва- 
ім асабістым прыкладам заах- 
вочвайце, каб беларуская мова 
ў будзень і свята гучала ва 
ўсіх сферах нашага жыцця. 

Няхай жыве і квітнее беларус- 
кая мова -- раўнапраўная сяст- 
ра ў вялікай моўнай сям'і све- 
ту! 

Мінск, 27 чэрвеня 
1989 года. 







Фота А. Каляды, 






ПРАЦЫ 
НЕПАЧАТЫ КРАЙ 


Калі нядаўна карэспандэнт тэлебачання спытаўся ў 
мяне, якія падзеі апошняга часу я лічу найбольш 
памятнымі і важнымі для сябе, я ў ліку першых прыга- 
даў стварэнне Таварыства беларускай мовы. З асаблі- 
вым пачуццём успамінаю той летні дзень, той З'езд -- 
адначасова і ўрачыста-хвалюючы і дзелавы, палітычна 
завостраны... 

Як мы ўжо мелі магчымасць пераканацца, стварэн- 
не Таварыства апраўдана, яно ўжо дзейнічае, працуе, 
робіць сваю высакародную справу -- на ніве нацыя- 
нальнага адраджэння. Ёсць тут, безумоўна, і будуць 
надалей свае цяжкасці, перашкоды, праблемы. Як 
арганізацыйна-практычнага, так і маральнага характа- 
ру. Няцяжка прадбачыць, што з цягам часу задачы і 
функцыі ТБМ будуць мяняцца, эвалюцыянаваць, напаў- 
няцца новым зместам. Ды калі мець на ўвазе сучасны 
момант, то, на маю думку, галоўным клопатам ТБМ 
павінна быць ажыццяўленне Закона аб мовах, г. зн. 
мэтаскіраваная, сістэматычная, цярплівая штодзённая 
праца па правядзенню ў жыццё заканадаўчага акта, 
якім беларускай мове нададзены статус дзяржаўнай, 

Хацеў бы яшчэ як рэдактар «ЛіМа» выказаць спадзя- 
ванне, што газета будзе і надалей весці рубрыку, пры- 
свечаную ТБМ імя Францішка Скарыны, і будзе з зада- 
вальненнем супрацоўнічаць з новым выданнем -- з 
бюлетэнем «Наша слова». 

Анатоль ВЯРЦІНСКІ. 


еееге 


РОДНАЯ МОВА 


Родная мова пранікае ў чалавека ад Зямлі, на якой 
ён нарадзіўся, ад людзей, сярод якіх ён жыве, ад баць- 
коў, якія далі яму жыццё і вырасцілі. А ці можа мова 
стаць роднай для чалавека, якога надоўга адарвалі 
ад яго каранёў: зямлі, народа, а часткова і ад 
бацькоў? Такі лёс напаткаў і мяне, бо аж 40 гадоў з 
маленства я не жыў на Беларусі. Нягледзячы на гэта, 
маёй роднай мовай усё ж такі стала беларуская. Я 
шчаслівы, што магу думаць і размаўляць на мове 
маёй Радзімы, майго народу і маіх бацькоў, на мове, 
на якой друкавалі свае лепшыя думкі многія нашы 
славутыя землякі, пачынаючы з Францішка Скарыны, 
Я задаволены, што магу ў арыгінале чытаць цудоўныя 
вершы і апавяданні Янкі Купалы, Якуба Коласа, майго 
дзядзькі Максіма Гарэцкага, многіх сучасных беларус- 
кіх пісьменнікаў. Беларуская мова спалучае ў сабе 
дзіўную мяккасць, а зрэдку і цвёрдасць, замілаваную 
пяшчотнасць і шырокую магутнасць, плаўную пяву- 
часць і хуткую дынамічнасць, старажытнасць і мала- 
досць... У гэтай мове гучыць сэрца і душа народа доб- 
рага, працавітага, сціплага і сумленнага. 


Радзім ГАРЭЦКІ. 
ФееоФ 


ЦЯРНІСТЫ ШЛЯХ 
ДА МЭТЫ 


КАБ ДЗЕЦІ БЫЛІ 
ПІСЬМЕННЫЯ 


Наша дачка Вераніка, якая 
вучыцца ў дзевятым класе, 
ужо на працягу пяці гадоў 
вымушана ездзіць штодня 
ў Навасельскую школу, за 
20 кіламетраў ад Мінска. 
Прычынай гэтага з'яўляецца 
тое, што ў сталіцы Беларусі 
па сутнасці і да сённяшняга 
дня няма ніводнай беларус- 
камоўнай школы. 

Калі мы пасылалі дачку 
ў Навасельскую школу, дык 
спадзяваліся, што яна будзе 
вучыцца на роднай мове, вы- 
хоўвацца ў беларускамоўным 
асяроддзі. Спачатку і сап- 
раўды большасць прадме- 
таў выкладалася тут па-бела- 
руску. Але з кожным годам 
іх рабілася ўсё менш і 
менш, настаўнікі тлумачылі іх 
дзецям па-руску, хоць пад- 
ручнікі ў вучняў былі бела- 
рускія, як напрыклад, геагра- 
Фія і хімія. З-за т.зв. «аб'ек- 
тыўных» прычын беларус- 
камоўных урокаў стала 
менш, чым рускамоўных. Ну, 
а калі ўлічыць, што фактыч- 
на ўсе мерапрыемствы ў 
школе праводзяцца не па- 
беларуску, або, як і некато- 
рыя ўрокі, на нейкай «тра- 
сянцы», робіцца балюча і за 
мову, і за культуру, і за бу- 
дучыню нашых дзяцей. Дзе- 


ці між сабою размаўляюць 
на «трасянцы», настаўнікі 
ставяцца да гэтага абыяка- 
ва, не звяртаюць увагі на 
моўную культуру. Не заў- 
важаецца, каб і адміністра- 
цыя школы рабіла дзейс- 
ныя захады да выпраўлення 
гэтага рэгрэсіўнага становіш- 
ча. 

Калі ж і надалей гэткае 
становішча не зменіцца, дык 
праграма адраджэння роднае 
мовы застанецца толькі фік- 
цыяй. Ствараецца ўражанне, 
што працэс навучання ў гэтай 
школе робіцца некіруемым, 
што навучанне на роднай 
мове ігнаруецца ўвогуле. 
Мы ўстурбаваны лёсам не 
толькі сваёй дачкі, бо яна ўжо 
хутка скончыць вучобу ў гэ- 
тай школе, але і тых шматлі- 
кіх дзяцей, Якія вучацца ў 
малодшых класах. Ім жа 
давядзецца ўздымаць аб- 
логі, здзірванелыя за дзеся- 
цігоддзі, а ведаў для гэта- 
га будзе мала. 

Звяртаемся да рэдакцыі 
«Нашага слова» зрабіць заха- 
ды наконт гэтага, каб мы 
з большай надзеяй маглі 
глядзець на будучыню нашай 
Бацькаўшчыны. 


А. ЦЫРКУНОВЫ. 


Мінула пяць гадоў перабу- 
довы, а ў Мастах з іх 
16-цю тысячамі жыхароў ня- 
ма ніводнай беларускамоў- 
най школы, затое рускамоў- 
ных -- пяць. Нават класаў 
-- - «рэзервацый», якімі 
цяпер гэтак модна хваліцца, 
тут няма. Сёння лёс беларус- 
кай мовы ў раёне часта вы- 
рашаюць тыя, хто так ці гэтак 
спрыяў пераўтварэнню бела- 
рускіх школ у рускамоўныя, 
энергічна выкарчоўваў бела- 
рускае слова ў школах. 

Больш як паўгода дамага- 
юся ад загадчыка аддзела 
прапаганды Мастоўскага РК 
КПБ І. Улановіча і сакратара 
РК КПБ Т. Мурынай, каб ства- 
рыць у раёне арганізацый- 
ны камітэт Таварыства бела- 
рускае мовы. Нарэшце да- 
могся: была дадзена згода 
на абмеркаванне 18 студзе- 
ня гэтае праблемы. Але І. 
Улановіч усё ж кінуў слоўцы: 
«Гэта клопат не партыі, а 
ваш!» 

У апошні час шмат дзе 
асаблівая ўвага надаецца на- 
цыянальнаму пытанню. Але 
вось як: у парадку дня 
сходаў, нарад і інш. значыцца 
пытанне «Интернациональное 
и патриотическое воспита- 
ние». Звычайна тут вядзецца 
размова пра значэнне рускай 
мовы дпя кожнага беларуса, 
пра ваенны патрыятызм, на- 
ват хтосьці з функцыянераў 
зрэдку адважыцца сказаць 
пра адраджэнне «беларуско- 
го языка». Дамінуючую ролю 
надаюць ваенна-патрыятыч- 
наму выхаванню могадзі. 
Затое не даводзілася чуць, 


каб вялася дзе гаворка пра 
выхаванне павагі і спагадлі- 
васці да людзей, дабрыні, мі- 
ласэрнасці, пра ўсё тое, што 
вельмі патрэбна ў наш час. 

А мо і сапраўды, навошта 
нам тая духоўнасць асобы? 
Без яе ж лягчэй пражыць, 
быць пустадушным,  нігілі- 
стам, рэнегатам, зневажаць 
і высмейваць матчыну мову. 
Так ці гэтак спрыяе гэтаму 
і школа, Ці ж шмат зной- 
дзеш у праграме па бела- 
рускай літаратуры твораў, 
якія б выхоўвалі дабрыню, 
спагаду да чужой бяды, чу- 
жога болю? Затое нянавісць, 
варожасць да ўсяго таго, што 
не ўкладваецца ў стэрэаты- 
пы афіцыйнага мыслення,-- 
пераважае ў тэматыцы праг- 
рамы па беларускай літарату- 
ры ў сярэдняй школе. 

Можна меркаваць, якое 
спусташэнне робіць усё гэта 
ў маладых душах, які плён 
дасць гэткае насенне. Ці 
шмат застанецца такіх, якія 
пранясуць праз усё сваё 
жыццё штосьці свягое ў 
сэрцы: чалавечны патрыя- 
тызм, дабрыню, міласэр- 
насць? Усе гэтыя рысы ўзае- 
мазвязаныя, адна без другой 
існаваць не могуць. 

Куды ж вядуць нас «высо- 
каідэйныя» чыноўнікі-бюрак- 
раты? Ці не ў бездухоўную 
прорву, з якой не будзе ра- 
тунку, ці не да нацыяналь- 
нага скону, пасля якога заста- 
нуцца індывідуумы «з ніад- 
куль»? 

Алесь БЕЛАКОЗ, 
настаўнік Гудзевіцкай 
школы Мастоўскага раёна. 


маў аў е е о е еў 





КУЛЬТУРА МОВЫ 


«ЯК СПРАВЫ?» - 


Анатоль КЛЫШКА 





«ЯК ЗЛЕВА, ТАК 


Так некалі, у дваццатыя гады, смя- 
яліся з тых, хто забываўся, што ў нас 
пасля прывітання звычайна пытаюцца: 
«Што чуваць? Што новага (дома, на 
рабоце)? Як жывеш (жывяце)? Як жывы- 
здаровы? Як маешся (маецеся)? Як 
працуеццаі» А ў дзіцяці ці жартам 
і ў дарослага: «Як гадуешся!?» 


«Як справы?» -- гэта штучная каль- 
ка з рускай -- «Как дела?» Хоць «дело» 
па-беларуску нярэдка можна перак- 
ласці «справаю», аднак не заўсёды. 
Вазьміце рускі выраз «то и дело». 
Не перакладзешь яго «то і справа» -- 
недарэчнасць. Трэба: раз-пораз, раз за 
разам, сюд-туд, шторазу, бесперастан- 
ку, увесь час і інш. 


Найбольш натуральна ў нашай мове 
слова справа гучыць у значэнні 
вучэння, ідэй: Ён быў адданым змага- 
ром за справу Леніна; у значэнні 
збору дакументаў, што адносяцца 
да нейкага факта ці асобы: асабовая 
справа. Адсюль і службовая пасада --- 
справавод. Адсюль і справаводства. 


Гэтак жа да месца яно і ў значэн- 
ні судовага разбору: судовая справа, 
крымінальная справа. 


У такіх выпадках слова справа 
дарэчы. 
Але цяпер яго пачалі ўжываць 


незвычайна шырока -- як амаль поўную 
адпаведнасць рускаму дело. З-за 
абагуленасці рускага адпаведніка спра- 
ва была вельмі папулярнгя ў часы 
застою, калі гэтым словам добра было 
прыкрываць усялякі неакрэслены ня- 
пэўны занятак, надаючы яму выгляд 
работы. Але ў жывой мове ў нас 
такое шырокае ўжыванне справы ўс- 
прымаецца нечым штучным, нанос- 
ным, нежывым. 


Замест абагуленага назоўніка дело 
беларуская мова стараецца заўсёды 
ўжыць канкрэтныя яго адпаведнікі. 





Нават у такім выразе -- папка для 
спраў -- што зусім правільна -- лепш 
будзе, калі сказаць па-беларуску: папка 
для папер, папка для дакументаў. 

Первым делом (найперш, перш за 
ўсё, перш-наперш, перадусім, сама 
перш, спярша) разгледзім збольшага 
гэтыя адпаведнікі. 

Найчасцей за словам дело, вядома ж, 
устае работа, праца: 

За дело! Да працы! (Не блытаць 
з выразам: за дело, по делом ему 


-- па заслугах, справядліва, так яму і 
трэба) 


Приняться за дело --- узяцца за 
работу. 

Он жаден до дела -- ён даработы аж 
гарыць. 

Дел по горло -- работы па вушы. 


Падчас мову ажывіць блізкая пры- 
казка, прымаўка. 

Он занят делами по горло -- 
Ходзячы есць, а стоячы спіць. 

Але, вядома, калі гэта акурат ста- 
суецца да таго, пра што гаворыцца. 


Дела заниммают много времени -- 
работа адбірае шмат часу. 

Занять учеников делом --- даць 
вучням работу. 

По делу будет видно -- работа 
пакажа. 
Без дела -- (пра людзей) без работы, 
нічога не робячы, гуляючы. (Але 
аб рэчах: утварь лежит без дела -- 
начынне ляжыць без патрэбы, без 

ужытку). 


Между делом -- між работаю, мі- 
маходзь, між іншым. 
Это лёгкое дело -- гэта лёгкая 


работа, гэта лёгка зрабіць. 


У апошнім прыкладзе прыметнік за- 
мяняюць, як бачым, прыслоўем, а на- 
зоўнік -- дзеясловам з падобным ко- 
ранем. 

Пры перакладзе дела ў значэнні 
роду заняткаў, спецыяльнасці, галіны 
ведаў ці навыкаў (разам з адпаведным 





І СПРАВА» 


азначэннем) ужываецца ў нас побач са 
справаю, рамяством, майстэрствам і 
цэлы шэраг спецыфічных назоўнікаў. 


Гончарное дело --- ганчарства. 
Плотническое дело -- цяслярства. 


Наяўнасць такіх слоў у нашай мове, 
як ткацтва, кравецтва, мулярства, ма- 
лярства, слясарства, друкарства і г.д., 
дазваляе ў шмат якіх выпадках пера- 
даваць падобныя рускія двухслоўныя 
выразы адным словам. 

Часто дело абазначае клопат, патрэ- 
бу, просьбу, інтэрас. Тады яно і перак- 
ладаецца гэтымі словамі. 

Без дела не входить -- без патрэбы 
не заходзіць. 

У меня к вам дело -- у меня да 
вас просьба. 

Невотложное дело -- пільная, край- 
няя, неадкладная просьба, патрэба. 

Моё (твоё, ваше и т.д.)) деле -- 
мой (твой, ваш і г.д.), клопат. 


Не моего (твоего, нашего и т.д.) 
ума дело -- не з маім (тваім, 
нашым і г.д.) розумам брацца за 
гэта, не мой (твой, наш і г.д.) клопат. 


С каким делом! --- З якой патрэ- 
баю (просьбаю, клопатам і г.д.)? 
З чым прыйшлі? Што ў вас да мяне?-- 
у залежнасці ад сітуацыі, ад яе ат- 
масферы, ад тых людзей, што гаво- 
раць, могуць быць самыя розныя ад- 
ценні такіх пытанняў. 

. А мне каксе дело? -- А мне які 
клопат! А мне што да таго? Гэта 
мне не абходзіць! От наўда мне! 
А мне гэта ані ў пяце, ані ў галаве! 
А мне хоць трава не расці! 


Вельмі важна правільна расчытаць, 
адчуць жывое напаўненне ў кожным 
канкрэтным разе слова дело: дзе яно 
азначае падзею, здарэнне, затрымку, 
судовы працэс, бітву, баталію і г.д. 


Умно вести дело в суде --- з розу- 
мам весці працэс. 


В деле под Барановичами -- у 
бітве пад Баранавічамі. 

Темное дело -- цёмная гісторыя. 

Дело плохо -- непярэліўкі. 

Это наше дело --- гэта наша задача. 

Безвыходное дело -- нявыкрутка, 

ніякага выйсця, ніякай рады, нічога не 

не парадзіш, нічога не зробіш. 

Правое, благородное дело --- спра- 
вядлівая, высокая мэта. 


Наше дело правое! --- Праўда на 
нашым баку! 
Поймать на горячем деле -- за- 
спець на цёплым следзе. 
Долгое дело -- доўгая (вялікая) 
песня. 


А на деле...-- А напраўду (а ў жыц- 
ці, а тым часам)... 


ІШЦепетильное дело -- далікатная 
рэч. 
Вот в чем дело -- вось у чым 


прычына, загваздка. 
Дело за вами --- уся надзея на вас. 
За мной дело не станет -- затрым- 
кі з-за мяне не будзе. 


З-за. сваёй абагуленасці дело можа 
ў беларускай мове замяняцца займен- 
нікам. Бо, як вядома, гэтая часціна 
мовы можа падмяняць і назоўнік, і 
прыметнік, і лічэбнік. Таму такія зай- 
меннікі, як усё, яно, гэта і інш., 
могуць добра спатрэбіцца пры перак- 
ладзе шырокаабагуленага дела. 


Рассказал, как было дело -- 
расказаў, як усё (яно, гэта) было. 
Дело в том, что... Усё ў тым, што... 


Не дело говориць -- не тое ка- 
жаш. 

К тому дело идет -- на гэта яно 
ідзе. 


Улажу дело -- уладжу (зраблю) 
ўсё. 

Дело пошло на лад --- усё пайшло 
на лад. 


Испортил дело -- сапсаваў усё. 

Тем дело и кончилось --- на тым 
усё і скончылася. 

Было дело -- было такое. 

Коснись дело тебя...-- Калі б табе 
такое... 


У тебя ко мне срочное дело! -- 

У цябе да мяне нешта тэрміновае? 

Дело поправімое -- гэта можна 
паправіць. 

Это не дело -- так нельга, так не 
выйдзе, сядзеш макам. Куды гэта 
варта? 

Дела как есть -- усё па праўдзе. 

Пры перадачы часу, абставін нейкай 
падзеі, дзеяння дело можна замяніць 
на гэта або апусціць. 

Дело было осенью -- гэта было 
ўвосень. 

Дело к ночи, пора возврацаться-- 
блізка ноч, пара вяртацца. 

Дело шло к вечеру -- бралася на 
адвячорак, было надвечар. 

І яшчэ. Нярэдка рускае дело ў спа- 
лучэнні з прыметнікам выступае як 
выказнік або пабочнае слова са значэн- 
нем якраз гэтага ж прыметніка. І 
таму гэтае дело ў перакладзе можна 
апусціць. 


Главное дело -- галоўнае. 
Известное дело -- вядома, што й 
казаць. 
Нелегкое дело --- нялёгка. 
Это совсем другое дело -- гэта 


зусім іншае. 

Это дело не шуточное -- гэта не 
жарт(ы), не жартачкі. 

Страшное дело -- 

страх адзін. 


проста страх, 


А ўвогуле цяжка ў жывой мове ўсё 
скласіфікаваць, раскласці па нейкіх 
палічках. Цікава бачыць, якая разна- 
стайнасць замены ў нашай мове -- 
назоўнікі, прыметнікі, займеннікі, дзе- 
ясловы, прыслоўі... А багацце сінанімі- 
кі!.. Ёсць прастора для разгарнення! 

Пераклад -- з'ява творчая (дело 
творческое), ён не церпіць дагматыч- 
най абавязковасці. Ды розныя людзі 
за пэўным сказам не заўсёды бачаць 


адзін і той жа кантэкст, можна аб 
нечым і паспрачацца. Але адно (одно 
дело) -- адценні, а другое (другое 
дело) -- памылкі, штучнасць, ненату- 
ральнасць... 


Напрыканцы яшчэ жменька прыкла- 
даў з перакладамі дела, як гэта 
мне бачыцца. 


В чем дело? -- Што такое? Што 
сталася? Што здарылася? 
Вот так дело! -- Вось дык маем! 


Ближе к делу -- без лішніх 
драбніц, карацей, не адхіляйцеся 
ўбок. 

Да и в самом деле...-- Ды яно 
і праўда... І сапраўды... 

Ждем исхода дела -- чакаем, 
чым скончыцца. 

Это дело! -- Гэта добра! 

Есть такое дело! --- Добра! Згода! 

В цем дело! ---Прашто вы кажаце 


(просіце)! 

Он в курсе дела -- ён пра 
гэта ведае. 

Надо войти в суть дела -- трэба 
разабрацца, што да чаго. 

Дело твое -- воля твая, твой 


клопат, ты сам сабе гаспадар (пан), 
як ты хочаш, глядзі сам. 

Дело говоришь -- праўду кажаш, 
добра кажаш, во-во, твая праўда, 
слушна кажаш. 


Войти в дело -- стаць супольні- 
кам. 

Влезть в дело -- схаўрусавацца. 

Не предрешая дела...--не забяга- 
ючы наперад... 

Не суйся в чужие дела -- не 


лезь не ў сваё. 

Не берись не за свое дело -- 
злазь з даху, не псуй гонтаў. 

И дело с концом, и делу конец -- 
на тым і канец. 


НІ НА КРОК 
АД КАЛЬКІ 


Чытаю апавяданне: «Бабка пакро- 
чыла...» Няўжо, думаю, тую бабку 
мабілізавалі?! Не, бабуля ў творы ідзе 
на свінаферму. Далей бачу, што і 
сам апавядальнік за ёю «перакрочыў 
парог». , 

Не ў аднаго аўтара апошнім часам 
крочаць тыя, у каго і спрыту таго 
няма, і дзе так ісці ані не выпадае, 
бо каб крочыць, то і дарога павінна 
быць адпаведная, а тут калдобіны, 
лужыны, канавы... 

А як дарэчы гэтае слова там, дзе 
ўрачыста ідуць, скажам, салдацкім кро- 
кам, бадзёра ў калоне, адбіваючы крок! 
У гэтым дзеяслове жыве моцная па- 


мяць пра «крок». І толькі ў такой 
хадзе, калі ён -- цвёрды, ці шырокі, 
ці мерны -- выразна паўтараючыся, 


адзначаецца, там крочаць. Дзе ж на 
гэты крок не зважаецца, дзе ён не 
падкрэсліваецца знарок, дзе крок 


кроку не роўны, там адвеку Ў нас 
ступаюць, выступаюць, ходзяць, ідуць, 
тупаюць, тэпаюць, плятуцца, пхнуцца, 
цягнуцца, сунуцца, валакуцца, цёпка- 
юцца, цюпаюць, клыпаюць, дыбаюць, 
прастуюць, цалююць, джгаюць, сып- 
люць, чэшуць, шыбуюць і г.д. і г.д., 
залежна ад таго, стомленыя ці бадзё- 
рыя, марудзяць ці спяшаюцца, цвяро- 
зыя яны Ці выпіўшы... І таму, напрык- 
лад, рускі сказ «Впереди отряда шагал 
барабаніцик» толькі ў тым разе, калі 
хочуць асабліва падкрэсліць вайсковы 
ці парадны строй, перакладуць: «На- 
перадзе атрада крочыў барабаншчык». 
Калі ж гэтай патрэбы няма (бо гэта 
і само сабою разумеецца), больш на- 
туральна будзе гучаць: «Наперадзе ат- 
рада выступаў (ішоў) барабаншчык». 
І таму, хоць можна крочыць нага ў 
нагу, звычайна ўсё ж ідуць (ступа- 
юць) (нага) ў нагу. 

І, скажам, у шолахаўскім тэксце, 
дзе пачыцца тачанка, «шагают мимо 
телеграфные столбы, без конца змеит- 
ся дарога», кантэкст падкажа, каб 
па-беларуску гэтыя слупы, пэўна, беглі, 
а не «крочылі», гэтак жа, як у другой 
шолахаўскай фразе «Из-за Дона, с 
песков лимонных, сыпучих утро шага- 
ло» па-беларуску няблага, відаць, бы- 
ло б, каб гэтая раніца выступала, але 
толькі не крочыла. 


КРОПКІ НАД «І» 


З ласкі некагорых аўтараў у беларус- 
кага чытача сёння замільгалі «кропкі» 
ў вачах. Для іх «кропка» ўжо не толькі 
вядомы са школы знак прыпынку, ці 
знак пры скарачэнні слова, або, ска- 
жам, графічны значок у алгебры, 
нотным пісьме, тэлеграфным кодзе 
і інш., альбо тая метка ці след, што 
пакінуты кончыкам алоўка, пяра, васт- 
рыём іголкі і г.д., ці ўвогуле нешта 
маленькае, ледзь прыкметнае (напрык- 
лад, кропкі птушак, парашутыстаў, 
убачаных здалёк). 

У газетным рэпартажы раптам 
сустрэнеш «гандлёвую кропку», у ваен- 
ным апавяданні «агнявую кропку». 
А ў якой радыё- ці тэлеперадачы 
вынікне «чыгуначная» ці «вузлавая 
кропка». Хоць, здаецца, чым ты на- 
поўніш або населіш «кропку», хто там 
утрымаецца на тым следзе ад кончыка 
пяра. Хіба мо неяк чэрці злоўчацца? 

Лёгка бачыш тут механічны перак- 
лад рускай «точки». А між тым усе 
гэтыя «точки» з рознымі азначэннямі 
--- гандлёвая, стратэгічная і г.д. і г.д.-- 
У беларускай мове маюць адпаведнікі 
са словам «пункт». 

Мажлівыя ў рускай мове пары -- 
«стратегическая точка» і «стратеги- 
ческий пункт», «кульминационная точ- 
ка» і «кульминационный пункт» і г.д.-- 
у беларускай маюць адзіныя адпавед- 
нікі: «стратэгічны пункт», «кульміна- 
цыйны пункт». 

Увогуле значэнне беларускага «пунк- 
та», асабліва ў народных гаворках, 
куды шырэйшае, чым У рускага 
(пунктамі хапаў жывот, г. зн. час ад 
часу). 

«Пунктам» перадаюцца і ўсе «точки» 
ў розных навуковых тэрмінах (точка 
кипения --- пункт кіпення, точка опо- 
ры -- пункт апоры, точка весеннего 
равноденствия --- пункт вясновай 
раўнадзеннасці і г.д.). 

«Г очка» ў значэнні канкрэтнага мес- 


(Заканчэнне на 6-й стар.). 


Фёдар ДАСТАЕЎСКІ 


Усякая здаровая і земская сіла верыць у ся- 
бе і ў сваею праўду, і гэта ёсць самая першая 
прыкмета здароўя народнага. Гэта народная 
вера ў сябе і ва ўласныя сілы --- зусім не за- 
стой, а, наадварот, зарука жыццёвасці і энер- 
гіі жыцця і ні ў якім разе не выключае прагрэ- 
су і вялікага поспеху, Без гэтай веры ў сябе 
не выстаяў бы, напрыклад, на працягу вякоў 
беларускі народ і не ўратаваў бы сябе ніколі. 


Адая МІЦКЕВІЧ 


Вялікі прастор... займае край, абняты Дняп- 
ром, Чорны морам, Бугам і Нёманам. Ён даў- 
но згубіў агульную назву, бо розныя пакален- 
ні, якія жылі тут, не прызнаюць ужо імя сла- 
вян за сваё родавае... Нарманы і ляхі пры- 
ходзілі сюды са сваёй уладай, і схіляліся яны 
то пад скіпетрам рускіх князёў, то пад уладай 
Польшчы. З той пары, калі іх заваяваў дом 
Рурыка, яны былі ў складзе рускіх земляў... 
Тут сутыкаліся каталіцкая рэлігія з усходняй 
царквою, шляхецкая Рэч Паспалітая з сістэ- 
май самаўладства. 


...З усіх славянскіх народаў русіны, гэта зна- 
чыць, сяляне Пінскай, часткова Мінскай і Гро- 
дзенскай губерняў, захавалі найбольшую 
колькасць агульнаславянскіх рысаў. У іх каз- 
ках і песнях ёсць усё. Пісьмовых помнікаў 
у іх мала, толькі Літоўскі Статут напісаны іх 
мовай, самай гарманічнай і з усіх славянскіх 
моў найменш змененай. 


“На беларускай мове, якую называюць ру- 
сінскай альбо літоўска-русінскай... гаворыць 
каля дзесяці мільёнаў чалавек; гэта самая ба- 
гатая і самая чыстая гаворка, яна ўзнікла даў- 
но і цудоўна распрацаваная. У перыяд, неза- 
лежнасці Літвы вялікія князі карысталіся ёю 
для сваёй дыпламатычнай перапіскі. 


ааараанааааоаьнаааннаканатчантнкашнаачнчааашанаанчнаананканыннчачнаваачанннаінаначаагааанака. 


(Заканчэнне. Пачатак Гэга а смотреть в одну аа ўсё ў Парныя аарааагаа «точка 

на 4-й і 5-й стар.). значыць: нерухома глядзець у пр в точку», або, кажучы па-беларуску, 

ру -- пабеларуску будзе глядзець у кропка ў кропку, калі гэта -- пра 

ца ў прасторы, на мясцовасці перак- адзін пункт, у адно месца. Можна, вядо- пісьмовы тэкст. А калі пра вусную 
ладаецца «пунктам», а то і словам ма, і глядзець у адну кропку, але толькі мову -- тут кропак няма, таму: 
«месца», асабліва, калі рускія «точка» калі яна пастаўлена, калі віднеецца зусім дакладна, слова ў слова, цюцель- 
і «пункт» сышліся ў адным сказе. нейкі значок, крапінка... ка ў цюцельку і г.д. У перакладным 


«Точка расположения наблюдательного Даўно 6 пара нашым мевазнаўцам тэксце трэба всё до точки знать, ви- 
пункта», вядома, будзе «месцам назі- паставіць тут кропкі над ёі» (точкі деть -- г.зн. дасканала, да наймен- 
ральнага пункта». Або: «Здание стояло над «і), бо з такім калькаваннем, што шых драбніц, вельмі (надта, дужа) 
на самой высокой точке» -- «Будынак бачыш у «Вячэрнім Мінску», можна добра ведаць, бачыць. 

стаяў на найвышэйшым месцы». Бо на дойти до точки (да краю, да ручкі). В точку я говорю? Слушна я кажу? 


кропцы ніякай будоўлі не ўзвядзеш. 





аа, ЧАРОД! анс 


прыняты Закон аб мовах. 





Больш увагі да жывой мовы, і тады 





т” .ХЫВЕ. ўме 


а З 


Мітынг у Мінску напярэдадні сесіі Вярхоўнага Савета БССР, на якой быў 


Фота Я. Казюлі. 


Віктар ГАМУЛІЦКІ 


НА БЕЛАЙ РУСІ 


(Урывак) 





«.О, мова беларуская! Твой гук заўсёды, 
Як рэха даўніх дзён. 

Ты -- мова мірнага, сардэчнага народа, 
Ніў, пушчаў перазвон. 


Там, дзе славян пануе слова, 
Звініш струною жаўруковай, 
Духмяная, як лета, мова, 
Блакітная, як лён. 


«О, беларускі люд! Калі міне ўсё гора, 
Шчасліваю парой 

Пачуеццё у злучаным славянскім хоры 
Магутны голас твой. 


І будзе твой сардэчны голас, 
Як птушак ранніх спеў, вясёлы, 
І звонкі, быццам шчодры колас 
На ніве залатой. 


1908 


Пераклад з польскай Максіма Танка. 












Тогда и точка. Тады й годзе. 






У большасці гарадоў і раёнаў рэспуб- 
лікі на сходах прадстаўнікоў грамадскас- 
ці, прыхільнікаў беларускага слова абраны 
кіраўнічыя органы рэгіянальных аргані- 
зацый ТБМ, якія ў тых ці іншых формах рас- 
пачалі нялёгкую працу па ажыццяўленню 
статутных задач Таварыства. Многія сябры 
і цэлыя арганізацыі Таварыства (напрык- 
клад, Гродзенская, Баранавіцкая, Касцюко- 
віцкая) своечасова ўключыліся ў абмерка- 
ванне праекта Закона «Аб мовах у Бела- 
рускай ССР». Тысячы шчырых, усхвапява- 
ных галасоў, пададзеных у падтрымку 
яго асноўных ідэй, безумоўна, паўплывалі 
на вынікі галасавання на памятнай сесіі 
Вярхоўнага Савета БССР 26 студзеня 
1990 г. (Нагадаем іх: за прыняцце Зако- 
на--- 332, супраць -- 27, устрымаліся -- 
9). На жаль, не ўсе слушныя заўвагі да 
згаданага праекта былі ўлічаны, асабліва 
тыя, што датычылі тэрмінаў ажыццяўлен- 
ня некаторых артыкулаў Закона. 

Наперадзе ў Таварыства не меней важ- 
ная справа -- абмеркаванне і выпрацоўка 
як самой канцэпцыі, так і канкрэтных пра- 
паноў да праграмы Савета Міністраў БССР, 
скіраванай на практычнае забеспячэнне 
дзяржаўнага статусу беларускай мовы ў 
рэспубліцы. З гэтай мэтай Таварыства ла- 
дзіць у канцы красавіка рэспубліканскую 
канферэнцыю «Дзяржаўнасць беларускай 
мовы: праблемы і шляхі ажыццяўлення». 

Некаторыя грамадзяне часам выказва- 
юць меркаванне, што з афіцыйным пры- 
знаннем дзяржаўнага статусу беларускай 
мовы неабходнасць у дзейнасці ТБМ адпа- 
дае. Толькі той, хто не знаёмы са Статутам 
ТБМ або абыякавы да задач, пастаўленых 
ім, можа выказваць такія меркаванні. Ня- 
ма сумнення, яшчэ не адно пакаленне на- 
цыянальна свядомых беларусаў пакладзе 
на алтар беларушчыны плён сваёй самаах- 
вярнай працы, пакуль не адродзіцца і не 
набудзе агульнаграмадскае гучанне бела- 
рускае слова. 

Найпершым клопатам сяброў ТБМ у час 
перадвыбарчай барацьбы было наладжван- 
не разнастайнай па формах дзейнасці ў 
падтрымку кандыдатаў у народныя дэпу- 
таты, якія вылучаны ад Таварыства, а так- 
сама тых, хто шчыра зацікаўлены лёсам 
беларускае мовы і культуры. Шэра:! акты- 
вістаў ТБМ вылучаны на сходах працоўных 
калектываў або жыхароў мікрараёнаў, што 
сведчыць пра шырокую падтрымку суай- 
чыннікамі ідэі нацыянальнага адраджэння 
Беларусі. 

Паказальна, што кандыдатамі ад ТБМ, 
як актыўныя абаронцы беларускага сло- 
ва, былі вылучаны людзі розных нацыя- 
нальнасцей. На вялікі жаль, па прычыне 
супярэчлівых тлумачэнняў Цэнтральнай 
выбарчай камісіяй парадку рэгістрацыі 
кандытатаў у народныя дэпутаты, многія 
вылучаныя ад ТБМ кандыдаты не прынялі 
ўдзелу ў перадвыбарчай барацьбе. Пры- 
чынай непаразуменняў стала Пастанова 
Прэзідыума Вярхоўнага Савета БССР ад 
25 студзеня 1990 г. «О порядке регистра- 
цим кандидатов в народные депутаты (...), 
выдвинутых от некоторых обіцественных 
организаций», памылковасць якой была 
пераканаўча даказана на надзвычайным 
сходзе актыву ТБМ г. Мінска 1 лютага г. г. 
Аднак, калі ўсё ж Цэнтральная выбарчая 
камісія, адхіліўшы згаданы памылковы 
падзаконны акт, дала адпаведнае закону 
тлумачэнне, не ва ўсіх вылучаных канды- 





датаў хапіла вытрымкі і настойлівасці, каб 
адстаяць перад акруговымі камісіямі 
сваё права на вылучэнне і рэгістрацыю. 

Каб пазбегнуць блытаніны ў рэгістрацыі 
раённых 1 гарадскіх радаў ТБМ, трэба мець 
на ўвазе, што правы юрыдычнай асобы рэ- 
гіянальныя арганізацыі Таварыства з 25 
пунктам Статута ТБМ, зацверджаным Па- 
становаю Прэзідыума Вярхоўнага Савета 
БССР ад 28 верасня 1989 г., набываюць з 
моманту іх рэгістрацыі сакратарыятам Та- 
варыства. А ў мясцовыя выканкомы рады 
ТБМ звяртаюцца ўжо як юрыдычныя асо- 
бы з мэтай атрымання дакументаў на вы- 
раб пячаткі, агрыманне памяшкання, ад- 
крыццё рахунку і г. д. 


вых перыядычных выданняў. Мясцовае 
радыё, тэлебачанне таксама могуць ака- 
заць неацэнную дапамогу ў працы рэгія- 
нальных арганізацый ТБМ. 

У пошце, адрасаванай Рэспубліканскай 
Радзе ТБМ, ёсць нямала пытанняў адносна 
умоў і формаў дзейнасці дзесяці сталых 
камісій Таварыства. Было б мэтазгодным 
працу камісій, створаных раённымі і гарад- 
скімі радамі ТБМ, суадносіць з планамі 
дзейнасці сталых камісій Рэспубліканскай 
Рады, выкарыстоўваючы, між іншым, яе 
арганізацыйныя і фінансавыя магчымасці, 

ТБМ можа істотна ўзбагаціць культур- 
на-асветніцкую дзейнасць прыхільнікаў 


беларускага слова за межамі СССР і БССР. 





Шмат увагі патрабуе ад кіраўніцтва рэ- 
гіянальных арганізацый рэгістрацыя супо- 
лак, а таксама ўлік сяброў Таварыства. Вы- 
дача асабовых пасведчанняў і нагрудных 
значкоў ТБМ прадугледжана 
тым прыхільнікам беларускага слова, чые 
імёны значацца ў скарбовых лістах, якія 
з'яўляюцца не толькі фінансавымі даку- 
ментамі, але і служаць сродкам уліку аса- 
бовага складу арганізацый Таварыства. На- 
лежыць дбаць, каб і працоўныя калектывы, 
усведамляючы ролю грамадскага руху за 
адраджэнне беларускай мовы, таксама 
зрабілі грашовыя ўклады на рахункі ТБМ. 
Такія прыклады ўжо ёсць. Так, дзейнасць 
суполкі ТБМ Мінскага аўтазавода была 
станоўча ацэнена работнікамі прадпрыем- 
ства, і ў выніку Савет працоўнага калекты- 
ву завода вырашыў пералічыць 10 тысяч 
рублёў на рахунак ТБМ. 

Сродкі, атрыманыя Таварыствам ад ар- 
ган:зацых, і прадпрыемстваў, спатрэбяцца на 
арганігацыю і аплату розных форм асвёт- 
ніцка-культурнай дзейнасці -- лекторыяў, 
курсаў, стварэнне і тыражыраванне ары- 
гінальных праграм і метадычных распрацо- 
вак, перш за ўсё для школ, дзіцячых са- 
доў, пазашкольных дзіцячых устаноў. Па- 
сля прыняцця ўжо распрацаваных Вяр- 
хоўным Саветам СССР асноў Савецкага 
заканадаўства аб друку рэгіянальныя арга- 
нізацыі ТБМ могуць шырока распачаць вы- 
пуск брашур, плакатаў, буклетаў і іншай 
друкаванай прадукцыі, якая паслужыць 
вырашэнню статутных задач Таварыства, а 
таксама старонак або дадаткаў да мясцо- 


Сакратарыят ТБМ распачынае дабрачынны 
збор кніг і перыядычных выданняў на бе- 
ларускай мове ці беларускім матэрыяле 
(найперш слоўнікаў, даведнікаў, энцыкла- 
педычных выданняў, дзіцячай і мастацкай 
літаратуры) для беларускіх згуртаванняў 
Сібіры, Прыбалтыкі, Польшчы, ЗПІА, 
Англіі, Канады 1 інш. Для тых сяброў Тава- 
рыства, усіх аматараў беларускай кнігі, хто 
жадае дапамагчы суайчыннікам за межамі 
рэспублікі, паведамляем адрас Рэспублі- 
канскай Рады: 220005, г. Мінск, ГСПІ, зав. 
Румянцава, д. 13, Рада ТБМ імя Ф. Ска- 
рыны. Яўген ЦУМАРАЎ. 





На сесіі 
каванне Закона гб мовах. Выступае міністр 
культуры Яўген Вайтовіч. 


Фота Ю. Іванова. 


Вярхоўнага Савета БССР. Абмер- 

Маё выступленне крыху 
«скараціў» Агей Рыгоравіч Га- 
таў, таму што я хацеў пры- 
вееці лічбы, якія назваў ён, 
іцяпер ужо няма сэнсу іх паў- 
тараць. Але без некаторых 
лічбаў мне ўсё ж не абысціся. 

Вядома, у нас у Беларусі 
ёсць поспехі ў развіцці ма- 
стацкага перакладу, перш за 
ўсё -- у плане культуры пе- 
ракладчыцкай працы. Так, у 
гэтых адносінах прагрэс ві- 
давочны. Асабіста я, напрык- 
лад, ганаруся тым, што пра- 
цую ў адным атрадзе з такімі 
адмысловымі майстрамі ма- 
стацкага перакладу, як Ар- 
кадзь Куляшоў, Юрка Гаўрук, 
Язэп Семяжон, Максім Танк, 
Уладзімір Дубоўка, Максім 
Лужанін і іншыя нашы выдат- 
ныя паэты-перакладчыкі. Ад- 
нак, таварышы, я хачу зава- 
стрыць увагу на адным ба- 
лючым пытанні, якое мяне 
асабіста і, Яя ведаю, усіх 
нас, беларускіх пісьменнікаў, 
вельмі хвалюе. 

Агей Рыгоравіч пытаецца, 
што ж здарылася ў Беларусі, 
чаму ў параўнанні з іншымі 
рэспублікамі і наогул з лічба- 
мі, сярэднімі па Савецкаму 
Саюзу, у нас гэтыя лічбы 
больш чым дзіўна мізэрныя? 
Сапраўды, я таксама чытаў 
той даведнік, на які спасылаў- 
ся Гатаў. Паводле гэтага 
даведніка ў сярэднім па Са- 
юзу кнігі замежных пісь- 
меннікаў складаюць 11 пра- 
цэнтаў ад усёй мастацкай 
літаратуры, а ў нас у Бела- 
русі -- толькі 3-4 працэн- 
ты. Вельмі дзіўна, чаму ж 
гэта ў Беларусі ўсяго толькі 
3-4 працэнты? Каб адказаць 
на гэта пытанне, я пастараю- 
ся сёе-тое растлумачыць на- 
шым гасцям, якія здзіўляюц- 
ца, чаму ў Беларусі такое 
становішча з мастацкай пе- 
ракладной літаратурай. 

У Беларусі такія класіч- 
ныя творы сусветнай літара- 
туры, без якіх немажліва 
ўявіць існаванне нацыяналь- 
най культуры, у апошні раз 
выдаваліся 30--35 гадоў та- 
му назад. Напрыклад, ннігі 
Бальзака на беларускай у 
апошні раз выдаваліся ў 
1938 годзе, Сэрвантэса -- 


у 1938, Скота -- у 1934, 
Стывенсана -- у 1938, Дэфе 
-- у 1934, Войніч -- у 


1937 годзе і г.д. і г.д. Знака- 
мітыя кнігі Жуля Верна, 
як і Фенімора Купера, і 
Майн-Рыда, і Марка Твэна, 
у апошні раз былі выдадзе- 
ны па беларуску перад вай- 
ной. Адным словам, пераліч- 
ваць можна вельмі доўга. Усе 
найзепшыя кнігі гэтых пісь- 


«ПАКУЛЬ МАЁ ДЗІЦЯ 
























ЗА ПРАВЫ 


х 


ж усё-такі сям'я...» 


З ГІСТОРЫІ ЗМАГАННЯ 
РОДНАЕ МОВЫ 


У лістападзе 1965 года ў Мінску праходзіла Усе- 
саюзная канферэнцыя па мастацкаму перакладу, у 
якой удзельнічалі многія вядомыя паэты і пісьменні- 
кі бадай што з усіх рэспублік Саюза, у прыватна- 
сці -- Мікалай Ушакоў, Дзмітрый Кавалёў, Грэгор ў 
Віеру, Юлій Ванаг, Рыгор Кочур, Якаў Хелемскі, 
Олеў Йыгі, Мікалай Любімаў, Вільгельм Левік, 
Яўген Мазалькоў, Вагаб Рузіматаў, Арсеній Астроў- 
скі, Агей Гатаў і іншыя. На канферэнцыі ўзялі слова 
і беларускія пісьменнікі, у тым ліку і аўтар гэтых 
радкоў. Запомнілася: калі пасля выступлення я 
выйшаў на падворак Саюза пісьменнікаў, адзін з 
маіх добрых знаёмых, які ўсё жыццё дакладна арыек- 
таваўся, дзе можна голасна, а дзе лепей пусціць 
шэптам, сунуў свае пальцы ў маю чупрыну і спагад- 
ліва сказаў: «Пашкадуй гэту сваю кучаравую, у цябе 


Захавалася стэнаграма маёй прамовы, копію якое 
“мне тады ж перадала кансультант СЁ БССР Т. К. 





гЗ 


мовы і культуры, у маім тагачасным выступленні 
няма нічога «странінага». Але гэта з вышыні нашага 


“сёйня- А тады, дваццаць пяць гадоў назад, праўдзі-: 
вае. слова пра стай беларускае мовы, беларускае : 
школы, беларускае кнігі ўснрымалася як страшная. 


намераных... 

меннікаў я прачытаў у дзяцін- 
стве на сваёй роднай мове 
і быў бясконца шчаслівы ад 
гэтага. А цяпер іх на беларус- 
кай мове няма. Шэсць рама- 
наў Жуля Верна былі выда- 
дзены да вайны на беларус- 
кай, а пасхя вайны не было 
надрукавана ні радка! Гэтак- 
сама быу я шчаслівы ў той 
далёкі час, чытаючы на сваёй 
роднай мове шматтомны 


іваніцкая. На фоне сучасных размоў пра лёс нашай 


з якога ў апублікаваную 





палітычная. крамола, што я і адчуваў на сабе цягам 
доўгага-доўгага часу. Тым больш, што і далей я зу- 
сім не прыслухоўваўся да парад грамадзян добра- 


Прапаную ўвазе чытачоў стэнаграму -- у пера- 
кладзе на беларускую мову -- майго выступлення на 
Усесаюзнай канферэнцыі, 
тады ж справаздачу трапіла толькі некалькі раакоў 
(тл. «Літаратура і мастацтва» за 23 лістапада 

ў 


Ніл БІЛЕВІЧ. 


зарч 


збор твораў Максіма Горкага, 
кнігі Шолахава, Фадзеева, 
Астроўскага... Усё гэта тады 
выдавалася ў нас у перакла- 
дзе на беларускую. І я вам 
скажу, што маё пакаленне -- 
гэта тое пакаленне, якое дало 
шмат піянераў-герояў, такіх, 
як Марат Казей, і памаглі 
выхаваць гэта пакаленне пат- 
рычтычныя кнігі, якія мы чы- 
тагі на сваёй роднай мове. 


Што ж здарылася пасля! 
Гэта сапраўды горка: за двац- 
цаць пасляваенных гадоў у 
нас выдадзена каля сотні 
назваў кніг замежных пісь- 
меннікаў,-- прыкладна столь- 
кі, колькі за адзін 1934 год. 
Здарылася штосьці невясё- 
лае. 

Што ў нас цяпер у перак- 
ладах выдаецца? Або рэчы 
выпадковыя, або юбілей- 
ныя. Прыязджаў балгарскі 
пісьменнік Стаян Даскалоў, 
пабываў у выдавецтве ў 
Матузава, дамовіўся аб вы- 
данні яго рамана. і хоць я 
лічу, што з балгарскай літа- 
ратуры трэба перакладаць 
больш цікавыя рэчы, але 
справа зроблена, ёсць да- 
моўленасць і раман у нас вый- 
шаў. Гэта -- прыклад выдан- 
ня выпадковага. З нагоды 
юбілею пасля вайны ў нас 
былі выдадзены Байран, Шэк- 
спір, Гейнэ, Міцкевіч, Славац- 
кі... Так, гэта -- дзякуючы 
юбілеям. Што такое юбі- 
лейнае выданне? Мне аса- 
біста здаецца, што гэта ў 
пэўнай ступені паказуха. У 
нас яна вельмі распаўсюджа- 
на, і хоць Камуністычная 
партыя ўвесь час змагаецца 
з ёю, з пусканнем пылу ў 
вочы, але ў Беларусі ў нні- 
гавыдавецкіх справах пака- 
зуха жыве. Перакладчыкі, 
вельмі паважаныя людзі, 
працуюць сумленна, але 
як толькі справа даходзіць 
да выдавецтва -- паяўляецца 
паказуха. Учора за гэтай тры- 
бунай абураліся, чаму такі 
мапенькі тыраж кнігі Шэкспі- 
ра на беларускай мове -- 
1500 экземпляраў. Для пака- 
зухі -- дастаткова. Хопіць, 
каб звазіць у Ляйпцыг на 
кірмаш, у Маскву на ВДНГ... 
Але хіба можна гаварыць, 
што дзякуючы такому тыра- 
жу гэта выданне з'явілася 
сур'ёзным укладам у справу 
развіцця беларускай нацыя- 
нальнай культуры? Яно можа 
стаць такім укладам, калі 
пойдзе шырока ў масы. А 
для гэтага тыраж павінен 
быць не менш 60 тысяч 
экземпляраў -- з разліку: 
у рэспубліцы 20 тысяч біблі- 
ятэк і кожная з іх павінна 
мець тры экземпляры кнігі 
Шэкспіра на беларускай ме- 
ве. 

“Кажуць аб тым, што ўсё 
ўпіраецца ў Кнігагандаль. 
Нягха, ці бачыце, галавы, ра- 
зу- нейшай за Кнігагандаль, 
каб растлумачыць, што кож- 

ПРЫБЯГАЕ Ў СЛЯЗАХ...» 


ная наша бібліятэка павінна 
мець кнігі, якія з'яўляюцца 


гордасцю чалавецтва і па- 
вінны быць на мове нашага 
народа. 


Што ж здарылася? Чым усё 
гэта растлумачыць? 

Галоўная прычына, пра 
якую трэба гаварыць на ўвесь 
голас,-- гэта грэблівыя ад- 
носіны да беларускай мовы і 
культуры, якія назіраюцца ў 
рэспубліцы, і перш за ўсё 
-/ у школах рэспублікі. Што 
адбываецца ў нас у школах 
Беларусі? Беларускім тава- 
рышам гэта вядома, але на- 
пэўна не ўсё вядома нашым 
гасцям з іншых братніх рэс- 
публік. 

Сёння ў гарадах рэспублі- 
кі беларускіх школ няма. Ня- 
ма такіх школ, у тым ліку і ў 
сталіцы БССР -- у Мінску, 
у якіх бы ўсе прадметы вы- 
кладаліся на беларускай мо- 
ве. У лепшым выпадку ёсць 
школы, дзе беларуская мова 
выкладаецца як прадмет, і 
тоён самы апошні па колькас- 
ці гадзін і па агульных да 
яго адносінах. Ёсць у нас 
школы на англійскай мове, 
на нямецкай, на французскай, 
але школ, дзе б усё навучан- 
не і выхаванне вялося на бе- 
ларускай мове,-- такіх школ 
няма. І гэта не толькі ў мін- 
ску, але і ва ўсіх гарадах 
Беларусі. 

Гэтым летам я трапіў у 
такую, здавалася б, глыбінку 
--- Браслаўскі раён. І там 
вясковая школа -- руская, 
усё выкладанне ў ёй вядзецца 
на рускай мове. У нас ця- 
пер справы дайшлі да таго, 
што паступіла інструкцыя -- 
беларускую літаратуру ў 
школах выкладаць на рускай 
мове. Цяпер Купала, Колас, 
Кузьма Чорны і іншыя нашы 
пісьменнікі вывучаюцца бе- 
ларускімі дзецьмі на рускай 
мове. Што гэта такое? (Ажыў- 
ленне ў зале). Ды Купала і 
Колас у труне перавярнуліся 
б, дальбог, калі б даведалі- 
ся, што іх творы беларускія 
дзеці вывучаюць не на род- 
най мовеі А чаму нашы дзе- 
ці пазбаўлены магчымасці 
чатаць усе лепшыя творы 
сусветнай літаратуры па 
беларуску? Чаму ўжо трыц- 
цаць гадоў гэтыя творы ў 
нас не выдаюцца? 

Таварышы, мы, беларусы, 
здаўна : вельмі моцна любім 
рускую мову, рускую літара- 
туру. Але няўжо трэба, каб 
У імЯ гэтай пюбові мы ах- 


вяравалі роднаю мовай? Ка- 
му і дзеля чаго патрэбна та- 
кая ахвяра? Рускі народ гэ- 
тага не патрабуе, руская мо- 
ва ў інтарэсах свайго раз- 
віцця гэтага не патрабуе. Ча- 
му ж тады гэта адбываецца? 

Чытацкая база на беларус- 
кай мове звужаецца ката- 
страфічна, скажам адкрыта. 
Што такое наша беларускае 
нацыянальнае выдавецтва? 
Па ідэі, яно павінна існаваць 
іменна як нацыянальнае вы- 
давецтва, г. зн., перш за ўсё 
павінна задавальняць патрэ- 
бы ў развіцці беларускай на- 
цыянальнай культуры. Але 
яно перастала быць такім. 
Па маіх падліках пяць шос- 
тых ці прынамсі чатыры пя- 
тых паперы з усяго выдавец- 
кага плану пажырае не на- 
цыянальная культура. Як жа 
можна гаварыць аб развіцці 
перакладчыцкай справы, калі 
мы знаходзімся ў такім ста- 
новішчы, калі беларускія 
пісьменнікі чуюцца вельмі 
заціснутымі і з выданнем сва- 
іх арыгінальных твораў! 

Нядаўна Юрка Паўлавіч 
Гаўрук расказваў мне, колькі 
пакут прыйшлося зведаць 
яму, пакуль ён дабіўся выдан- 
ня шэкспіраўскага «Гамлета» 
на беларускай мове. Адказны 
таварыш так заявіў Гаўруку: 
«навошта Шэкспір на бела- 
рускай мове, калі ёсць на рус- 
кай?» Што гэта: свядомая 
дыскрымінацыя ці тупасць 
-- узровень той дамачкі, 
якая паблытала Драйзера 
са штапелемі Ну як яму 
даказаць -- навошта! Між 
іншым, учора Яўгені Сямё- 
навіч Мазалькоў напомніў 
нам, што ў славянскім свеце 
першым прафесіянальным 
перакладчыкам быў беларус 
-- Скарына. 

Наступнае пытанне -- дзе 
друкавацца. Нашы пераклад- 
чыкі хочуць і могуць пра- 
цаваць плённа, але -- дзе 
друкавацца? Вось выдавецкі 
план: адна кніжачка з Якуціі 
і чатыры з братніх сацыя- 
лістычных краін. Усяго -- 
пяць кніжак. Скора паедзем 
у Таджыкістан, на Дэкаду. 
Павязем з сабой адзін збор- 
нічак таджыкскай паэзіі на бе- 
ларускай мове. А таджыкі 
выдалі сем кніг беларускіх 
паэтаў. Як жа наш Кніга- 
гандаль, наш Камітэт па друку 
на гэта глядзяць? Маім та- 
варышам сорамна туды 
ехаць. Друкавацца няма 
дзе. Заўтра Юрка Паўлавіч 


перакладзе Шыллера, але -- 
хто яго будзе друкаваць? 
Наша выдавецтва задыхаец- 
ца. Каб надрукаваць у «Мала- 
досці» вершы, трэба чакаць 
каля году. Патрэбен новы ча- 
сопіс. Таварыш Семяжон 
сказаў праўду -- трэба дабі- 
вацца выдання добрага ілю- 
страванага часопіса, для гэта- 
га ў нас сілы ёсць, і наша 
канферэнцыя можа ў гэтым 
дапамагчы нам, і тады ў вы- 
данні перакладной літарату- 
ры ў Беларусі адбудуцца 
перамены. 

Трохі пра ганарарную палі- 
тыку. Колькі агрымлівае бе- 
ларускі перакладчык за 
сваю нялёгкую працу? Пры- 
вяду толькі адзін прыклад -- 
наконт выдання падрыхтава- 
най мною анталогіі сучаснай 
балгарскай паэзіі «Ад стром 
балканскіх». Восем гадоў я 
працаваў над гэтаю кнігай. 
Ездзіў на тры месяцы ў 
Балгарыю, вывучаў мову, лі- 
таратуру, гісторыю, адбіраў 
вершы. Пераклаў, як было 
дамоўлена ў выдавецтве, ка- 
ля дзесяці аркушаў. Хацелася 
прадставіць гэту паэзію па- 
сапраўднаму. І вось -- за- 
места дзесяці далі толькі 
пяць аркушаў. На маё горкае 
пытанне: як жа так? -- адка- 
залі! не можам, Ффінансі- 
сты бяруць за горла. Так 
і сказалі ў выдавецтве, што 


задыхаюцца і не могуць 
дазволіць сабе такую раско- 
шу. У выніку -- палавіна 


анталогіі пайшла без апла- 
ты перакладчыку: на пяць 
аркушаў падпісалі са мной 
умову, а чатыры -- на 
грамадскіх пачатках, безга- 
нарарна. І я з радасцю 
згадзіўся, бо мне важна, каб 
кніга была выдадзена не- 
пакалечаная. ! балгары гана- 
рацца гэтай кнігай. Я вазіў 
яе ў Балгарыю, яны вельмі 
ганарацца (апладысмен- 
ты). Як бачыце, палавіна ма- 
ёй працы пайшла за так. 
Калі ўлічыць, што ў нас стаў- 
кі для паэта-перакладчыка -- 
40 капеек і 70 капеек, 
вышэйшых Я не ведаю, бо не 
карыстаўся больш высокімі, 
дык мне, так бы мовіць, 
можна трохі і паспачуваць... 

Я хачу, каб мы ўсе зразу- 
мелі, пра што гаворка, ства- 
рылі нейкую агульную думку 
і паставілі перад адпаведны- 
мі інстанцыямі пытанне аб 
тым, што ў нас вельмі дрэн- 
нае становішча з беларускай 
мовай, і ў школах -- перш 


за ўсё. Гэта свістапляска з 
беларускай мовай, перш за 
ўсё ў школах, павінна быць 
спынена! (Апладысменты). 
Вось факт, які можа ад- 
крыць вочы, наколькі далёка 
ў нас гэта зайшло. «Литера- 
турная газета» прывяла такі 
прыклад з работы нашых бі- 
бліятэк. У вёсцы Уваравічы 
на Гомельшчыне маладая 
дзяўчына-бібліятэкар нічога 
не чытала з беларускіх кні- 
жных навінак. У апраўданне 
заявіла, што яна не любіць 
беларускую літаратуру. На- 
радзілася і вырасла ў Ма- 
гілёве, там скончыла тэхні- 
кум, працуе ў бібліятэцы, 
атрымлівае зарплату, а адда- 
чы для беларускай культу- 
ры -- ніякай! Чаму ж гэта 
магчыма, што чалавек, які 
вырас у Беларусі, заяўляе, 
што беларускую літарату- 
ру не любіць? (Голас з мес- 
ца: Выхавалі такі). Я не магу 
сабе ўявіць, каб, скажам, У 
Разанскай вобласці, у раён- 
ным цэнтры бібліятэкар зая- 
віў, што ён не любіць рус- 
кую літаратуру. Чаму ж такое 
магчыма ў Беларусі? І вы ду- 
маеце, што пасля выступлен- 
ня газеты будуць прыняты 
меры, што тую бібліятэкарку 
звольняць з працы і скажуць 
памяняць прафесію? 
Расказвалі, што Мікіта Сяр- 
геевіч Хрушчоў у сваю быт- 
насць першым сакратаром 
ЦК дзесьці ў прыватнай 
гутарцы ў Латвіі заявіў: 
«Вы, латышы, нацыяналісты, 
вы бярыце прыклад з Бела- 
русі. Беларусы першымі пры- 
дуць у камунізм, таму што 
вы трымаецеся за родную 
мову, а беларусы паказва- 
юць прыклад інтэрнацыяна- 
лізму». Я не ведаю, як хо- 
чацца таварышу Хрушчову, 
але асабіста мне не хочацца 
быць ні бліжэй, ні далей за 
латышоў. Мне хацелася б 
быць у адным шэрагу з усімі 
братнімі народамі Савецкага 
Саюза. (Апладысменты). 
Дык вось: да той пары, 
пакуль не спыніцца гэта не- 
прыгожая свістапляска з бе- 
ларускай мовай у школах 
Беларусі, і не толькі ў шко- 
лах, да той пары, пакуль маё 
дзіця будзе прыбягаць з ву- 
ліцы ў слязах і крычаць 
мне: «Нашто ты вучыш мяне 
беларускай мове, мяне хлоп- 
чыкі б'юць кулакамі, калі я 
гавару па-беларуску!» -- да 
той пары, выбачайце, я не 
вельмі веру ў магчымасці 
поспяховага развіцця бела- 
рускага мастацкага перакла- 
ду ў нашай рэспубліцы. 
(Апладысменты). 

У Светлагорскім раёне ёсць вёска Дані- 
лоўка. Вёска, якіх шмат на нашай зямлі. 
І ўсё-такі для нас яна мае сваю адмет- 
насць. Адметнасць гэтая ў тым, што тут 
8 мая (26 красавіка па ст. стылю) 1883 года 
ў сям'і селяніна нарадзіўся Сцяпан Некра- 
шэвіч -- будучы мовазнавец, акадэмік Бе- 
ларускай акадэміі навук. Пачатковую аду- 
кацыю ён атрымаў дома, у т. зв. «дарэк- 
тара», сярэднюю -- у Панявежскай настаў- 
ніцкай семінарыі, якую скончыў у 1908 го- 
дзе. Працаваў настаўнікам царкоўна-пры- 
ходскай школы ў Ковенскай губерні, школы 
«Таварыства цвярозасці» ў Віпьн: аднача- 
сова вучыўся ў Віленскім настаўніцкім ін- 
стытуце. Пасля сканчэння яго у 1913 
годзе настаўнічаў у мястэчку Дагоза 
Дзвінскага павета. 


У 1914 годзе С. Некрашэвіч быў мабілі- 
заваны ў армію і пасланы пад кулі на ру- 
мынскі фронт. Дэмабілізавалі яго толькі ў 
1918 годзе, нейкі час ён жыў у Адэсе. 
Там кіраваў беларускай секцыяй пры гу- 
бернскім аддзеле народнай асветы і вёў 
арганізацыйную і культурна-масавую ра- 
боту сярод дэмабілізаваных беларусаў- 
салдат і беларусаў-бежанцаў, што апынулі- 
ся ў гэтым горадзе. Яго намаганнямі да 
пачатку 1918 навучальнага года, як паве- 
дамляла газета «Дзяньніца», у Адэсе было 
адкрыта «30 пачатковых беларускіх школ 
і беларуская гімназія ў складзе першых 
чатырох класаў». 


С. Некрашэвіч і сам вучыўся ў Адэскім 
вышэйшым міжнародным інстытуце. Але 
скончыў толькі два курсы -- у 1920 годзе 
ён пераехаў у Мінск і стаў працаваць у 
Народным камісарыяце асветы, а аднача- 
сова, па сумяшчальніцтву, на розных кіраў- 
нічых пасадах. Ён актыўна ўдзельнічаў у 
стварэнні Інстытута беларускай культуры 
(Інбелкульта) -- першай нацыянальнай на- 
вуковай установы акадэмічнага тыпу, і з 
1922 па 1925 год узначальваў яго, а пасля 
быў старшынёй Аддзела гуманітарных на- 
вук і старшынёй слоўнікавай камісіі. Ар- 
ганізацыйную і навуковую дзейнасць у Ін- 
белкульце ён спалучаў з выкладчыцкай 
працай у Беларускім дзяржаўным універ- 
сітэце -- вёў курс беларусазнаўства на ме- 
дыцынскім факультэце, а пазней, калі ат- 
рымаў званне дацэнта, чытаў курс белару- 
скай дыялекталогіі дпя будучых педаго- 
гаў. 

У пачатку 1925 года С. Некрашэвіч быў 
пасланы для павышэння лінгвістычнай 
кваліфікацыі ў Навукова-даследчы інстытут 
мовы і літаратуры пры Ленінградскім уні- 
версітэце. Там ён да ліпеня 1926 года зай- 
маўся беларускай мовай пад кіраўніцтвам 
акадэміка Я. Карскага. 

Для далейшага развіцця навукі ў Бела- 
русі патрэбна была рэарганізацыя Інбел- 
культа ў Акадэмію навук. Членам урада- 
вай камісіі па падрыхтоўцы яе быў прызна- 
чаны і С. Некрашэвіч. Пастановай СНК 
БССР ад 26 снежня 1928 года ён быў зац- 
верджаны правадзейным членам і віцэ- 
прэзідэнтам новастворанай Беларускай 
акадэміі навук. Адначасова ён быў дырэк- 
тарам акадэмічнага Інстытута мовазнаў- 
ства, старшынёй правапіснай і аспіранцкай 
камісіі, камісіі па ўкладанню слоўніка жы- 
вой беларускай мовы, а з 1 студзеня 1928 
года і старшынёй Галоўнавукі пры Народ- 
ным камісарыяце асветы. 

На “НІ і ІХ Усебеларускіх з'ездах Са- 

ветаў С. Некрашэвіч выбіраўся членам 
ЦВК БССР. Улетку 1930 года яго арышта- 
валі па беспадстаўным абвінавачанні ў 
т. зв. нацыяналізме і ў красавіку 1931 года 
выслалі на пяць гадоў у г. Сарапул Удмурц- 
кай АССР. Ён працаваў там планавіком- 
эканамістам у арцелі інвалідаў, потым бух- 
галтарам канторы «Заготзерно». Пастано- 
вай асобай нарады НКУС СССР у 1936 го- 
дзе тэрмін высылкі быў працягнуты яшчэ 
на два гады, а ў канцы 1937 года яго зноў 
арыштавалі, прывезлі ў Мінск і 20 снежня 
тут жыццё яго абарвалася. 

Навуковая дзейнасць С. Некрашэвіча 
разгортвалася ў некалькіх напрамках. Ас- 


ноўны з іх быў лексікаграфічны. Як стар- 
шыня навукова-тэрміналагічнай камісіі, ён 
непасрэдна ўдзельнічаў у апрацоўцы бела- 
рускай навуковай тэрміналогіі па розных 
галінах ведаў. Апрацаваная і зацверджа- 
ная камісіяй Інбелкульта навуковая тэрмі- 
налогія спачатку публікавалася ў «Вестніку 


Народного комиссариата просвешцения 
ССРБ», а з 1922 года выдавалася асоб- 
нымі выпускамі. За восем гадоў выйшла 23 
выпускі. 

У лютым 1925 года Інбелкульт выра- 
шыў распачаць укладанне слоўніка жывой 
беларускай мовы. Для гэтага была ство- 
рана спецыяльная камісія, якую ўзначаліў 
С. Некрашэвіч. Слоўнік, паводле яго мер- 
кавання, мусіў быць тлумачальны, каб 
абнародаваць з навуковымі каментарыямі 
лексічныя багацці беларускай мовы на 
ўсёй этнаграфічнай тэрыторыі Беларусі. 
Крыніцамі лексічнага матэрыялу для слоў- 
ніка былі вызначаны народная мова, прад- 





стаўленая яе гаворкамі і лепшымі фаль- 
клорнымі запісамі, літаратурная мова і па- 
пярэднія лексікаграфічныя працы. Матэ- 
рыялы дапамагалі збіраць студэнты і кра- 
язнаўцы. Таму картатэка хутка расла і да 
канца 1927 года налічвала звыш 400 тысяч 
адзінак. 20 лістапада 1929 года быў за- 
цверджаны канчатковы праект слоўніка і 
камісія распачала апрацоўку слоўнікавых 
артыкулаў на літару «А». Аднак у сярэ- 
дзіне 1930 года, пасля арышту С. Некрашэ- 
віча і іншых выканаўцаў, работа над слоў- 
нікам спынілася, а багатая картатэка і ап- 
рацаваныя слоўнікавыя артыкулы загінулі 
ў час Вялікай Айчыннай вайны. 

Нават пры спрыяльных умовах завяр- 
шыць слоўнік жывой беларускай мовы 
меркавалася не раней як да канца 30-ых 
гадоў. А між тым лінгвістычныя даведнікі, 
перш за ўсё практычнага тыпу, вельмі па- 
трэбны-былі школам, дзяржаўнаму справа- 
водству, нацыянальнай культуры. Вось ча- 
му яшчэ ў 1922 годзе С. Некрашэвіч і 
М. Байкоў распачалі апрацоўку пераклад- 
ных слоўнікаў. У 1926 годзе яны выдалі 
«Беларуска-расійскі слоўнік», а ў 1928 -- 
«Расійска-беларускі слоўнік». Гэтыя слоў- 
нікі сталі прыкметнай з'явай у гісторыі 
нашай нацыянальнай лексікаграфіі. 

Адначёсова з лексікаграфіяй С. Некра- 
шэвіч працаваў і над правапісам. Вялікую 
ўніфікуючую ролю ўжо адыграў ягоны 
ранні артыкул «Правапіс спрэчных дзея- 
слоўных форм». На Акадэмічнай канфе- 
рэнцыі «па рэформе беларускага правапісу 
і азбукі» ў 1926 годзе вучоны выступ! са 
спецыяльным дакладам. Але канференцыя 
не вырашыла ўсіх спрэчных пытанняў, а 
прынятыя ёю пастановы не былі ажыццёў- 
лены. й 

Аб'ектам навуковых даследаванняў 
С. Некрашэвіча была і беларуская дыя- 
лекталогія. Разам з П. Бузуком ён склаў 
у 1927 годзе «Праграму для збірання асаб- 
лівасцей беларускіх гаворак і гаворак пера- 
ходных да суседніх моваў», удзельнічаў 
у складанні інструкцый і праграм па збі- 
ранню народнай лексікі для слоўніка жы- 
вой беларускай мовы і слоўнікаў краёвых, 
у 1929 годзе апублікаваў вялікі нарыс «Да 
характарыстыкі беларускіх гаворак Па- 
рыцкага раёна». 

С. Некрашэвіча цікавіла і гісторыя бела- 
рускай мовы. З ягоных прац тут варта 
адзначыць змястоўны артыкул «Мова 
кнігі Касьяна Рымляніна Ераміты «О уста- 
вах манастирских» (1928 г.). Завершанае 
даследаванне «Васіль Цяпінскі. Яго прад- 
мова, пераклад ЁЕвангелія на беларускую 
мову і мова перакладу» у сувязі з арыштам 
аўтара не было апублікавана і потым пра- 
пала. 

Шмат увагі надаваў С. Некрашэвіч ства- 
рэнню школьных падручнікаў і вучэбных 
дапаможнікаў. Ён быў аўтарам першага 
паслярэвалюцыйнага «Беларускага леман- 
тара», які выдаваўся шэсць разоў, і першай 
паслярэвапюцыйнай школьнай чытанкі 
«Роднае слова». У сааўтарстве з М. Бай- 
ковым і М. Багдановічам С. Некрашэвіч 
склаў спецыяльны дапаможнік «Наша сіла 
-- ніва ды машына» для гурткоў па лікві- 
дацыі непісьменнасці. Гэтыя падручнікі 
былі напісаны з улікам канкрэтных умоў 
тагачаснай Беларусі, сталі асновай для паз- 
нейшых выданняў нацыянальнай вучэбнай 


літаратуры. 


І. ГЕРМАНОВІЧ. 

Янка Брыль 


НАМ 
ТРЭБА 


Учора быў першы раз у Жу- 
пранах. 


Магіла, помнік і, у касцёле, 
партрэт Багушэвіча. “ 
Радасна, дзіўна, што ён -- не 


легенда, не гістарычнае штось- 
ці, а чалавек, які зусім паблі- 
зу жыў, памёр і пахаваны тут 
вось, побач з маці і сястрой, 
на звычайных вясковых могілках, 
дзе на кожным помніку па не- 
калькі пацешных памылак... 

І другое пачуццё. І здзіўлен- 
не, і недаўменне, і пашана да 
таго, хто блізу сто гадоў таму 
назад упарта, як парастак па- 
між плітамі тратуара, пралез 
паміж дзвюма стыхіямі, рускай і 
польскай, насуперак ўсім, уклю- 
чаючы сваіх найбліжэйшых, пра- 
лез і вырас са сваім і зрэбным, 
і глыбока, па-народнаму, па- 
хлебнаму свежым беларускім 
словам. І славы не было, а 
толькі адчуванне абавязку. 

Шчасце наша, відаць, у са- 
мой апантанасці. 


1960 


Нам трэба літаратурная мова. 
Як у рускіх -- «великий, могу- 
чий, правдивый и свободный 
русский язык!» Пішам. Хто ад- 
куль сюды, у цэнтр нашай зям- 
лі, прыйшоў, прынёс сваю мову, 
мову родных мясцін. Куды і ця- 
пер ён часта вяртаецца, да мовы 
сваёй, у прозе -- па добрым 
прыкладзе Івана Мележа. Уз- 
багачайма яе, нашу літаратур- 
ную мову, голлем, лісцем, квет- 
камі, пладамі, насеннем мясцо- 
вых гаворак, але ж памятайма, 
дбайма і пра ствол, і пра карэн- 
не вялікага дрэва нашай роднай 
літаратурнай мовы. 


1983 


Днямі зноў думалася пра кры- 
ніцу -- родную мову, якой слу- 
жу і буду служыць як перша- 
аснове выхаду ў агульналюд- 
скае. І не таму, што без гэтага 
мяне не будзе, а таму, што толь- 
кі так, толькі кожны ад свайго, 
ад сыноўняй любасці, ад муд- 
рай пашаны да сваёй крыніцы, да 
свайго карэння па-сапраўднаму 
выходзяць да ўсіх людзей. 


1983 


ЭМАМОМО ЖАЎ КАЎ, ЗЯМЛІ БАЦЬКОЎ -- НЕ АНЯМЕЦЫ!: ЖЫЎ 





Пімен ПАНЧАНКА 





РОДНАЯ МОВА 


Кажуць, мова мая аджывае 

Век свой ціхі: ёй знікнуць пара. 
Для мяне ж яна вечна жывая, 

Як раса, як сляза, як зара. 

Гэта ластавак шчабятанне, 

Звон світальны палескіх крыніц, 
Сінь чабору, і барвы зарніц, 

І буслінае клекатанне. 

Калі ж хто загадае: «Не трэба!» -- 
Адрачэцца ад мовы народ,- 
Папрашу я і сонца, і неба: 

Мне не трэба ні славы, ні хлеба, 
Асудзіце на безліч нягод. 

Толькі месяцаў назвы пакіньце, 
Назвы родныя роднай зямлі, 

Пра якія з маленства ў блакіце 
Бор шуміць і пяюць жураўлі: 
Студзень -- з казкамі снежных аблокаў, 
Люты -- шчодры на сіні мароз, 
Сакавік -- з сакатаннем і сокам 
Непаўторных вясновых бяроз, 
Красавік -- час маланак і ліўняў, 
Травень -- з першым каханнем, сяўбой, 


Чэрвень -- з ягаднаю зарой, 
Ліпень -- з мёдам, 
З пшаніцаю -- жнівень, 


Спелы яблычны верасень, 

Светлы кастрычнік 

У празрыстасці чыстай, крынічнай, 
Лістапад -- залаты лістапад, 
Снежань -- першы густы снегапад... 
Ці плачу я, ці пяю? 

Восень. На вуліцы цёмна... 

Пакіньце мне мову маю, 

Пакіньце жыццё мне. 


1964 г. 


Ларыса ГЕНІЮШ 


СА СПАДЧЫНЫ 


Сёння на пласе родная мова. 
Вырваць жывую належыць з агню. 
Слова «кахаю» -- слабае слова. 
Мужнае слова -- «абараню»! 


Матчынай мовы багатай і слаўнай, 

Што ў скарбах народу, бы фонд залаты. 
Не аддавайце бяздумна, бяспраўна, 

Не прадавайце святога, браты! 


ж ж ж 


Зжылася з зямлёю, у дрэвы ўрасла, 
Пераплялася з травою і кветкамі 
Родная мова старога сяла, 

Ад іншых сваёй цеплынёю адметная. 


Цягнулася доўга за ніткай льняной 

Прымаўкай мудрай і казкай, і песняю, 
Схавалася ў сёлы, жыла пад страхой, 
Выходзіла ў поле да сонейка весняга. 


Зярністая, шчодрая, бы каласок, 
Мудрасці ціхай прыпынак глыбінны, 
Сіні, бясхмарны нябёсаў кусок 

Пад белым і чыстым крылом галубіным. 


Хрышчоная ў полі вясняным дажджом, 
Пакучая белым рамонкам і мятай, 
Задорны уздым за святочным сталом, 
1 ладная, сціплая гутарка хатняя. 


Разгойдала мары, збудзіла любоў, 
Цябе ў маім сэрцы ніхто не заглушыць, 
Таму, што чароўныя прыгаршні слоў 
Маці любоўна мне ўсыпала ў душу. 


Са мной размаўлялі палі і бары, 
Адносілі хвалі па Нёмане думы, 

І баяў мне нешта магільнік стары, 
Сялянская доля заводзіла сумна. 


Калі цябе мудрасць кране і любоў, 
Засвецішся ласкай, вясёлкаю фарбаў, 
З-пад напластавання мінулых вякоў 
Адкрыеш нашчадкам схаваныя скарбы. 


Ты нам Скарынаю выйдзеш у свет, 

У Статут правы зніжаш на дзіва, 

То заглушаць, затопчуць твой след, 

Мова сёлаў і мова архіваў. 

Мова падобная да салаўя, 

Прасякнута любасцю жніўнай і роснай, 

Мова дзядоў маіх, мова мая, 

Гімн нашай долі пакутны і ўзнёслы! 
Публікацыя Барыса Сачанкі 


п 


Знаёмячыся з новай літа- 
ратурай па мовазнаўству, 
міжволі звяртаеш увагу на 
тыя факты, што дазваляюць 
па-іншаму глянуць на нека- 
торыя бакі моўнай гісторыі 
і жыцця Беларусі. Асабліва 
цяпер, калі ў сувязі з абмер- 
каваннем закона аб мовах у 
рэспубліканскім друку, побач 
з лістамі, напоўненымі сап- 
раўдным болем і клопатамі 

9 рас? 
пра стан нашай мовы, з'яўля- 
юцца «тэарэтычныя» артыку- 
лы, ад якіх за вярсту патыхае 
тупым правінцыялізмам, вя- 
лікадзяржаўным шавінізмам 
яшчэ царскай закваскі або 
кар'ерысцкім прыстасаваль- 
ніцтвам. І як рэакцыя на гэ- 
та з'яўляюцца ў нататніку 
шматлікія выпіскі, спасылкі, 
меркаванні, якімі і хацелася 
6 падзяліцца з чытачамі «На- 
шага слова». 

У адным з апошніх нумароў 
усесаюзнага навуковага часо- 
піса «Вопросы языкознания» 
апублікаваны агляд «Да ты- 
палогіі формаўмоўнай палі- 
тыкі» вядомага савецкага да- 
следчыка рамана-германскіх 
моў В. Гака. Гэты агляд фак- 
тычна рэзюміруе асноўныя 
дасягненні сусветнай навуко- 
вай думкі ў галіне т. зв. моў- 
нага будаўніцтва, праблема 
якога, паводле аўтара агляду, 
узнікае кожны раз, калі на ад- 
ной тэрыторыі суіснуюць роз- 
ныя мовы і калі мае месца 
«моўная рухомасць»-- пера- 
ход груп насельніцтва ад ад- 
ной мовы да другой. Лёгка 
заўважыць, што якраз такі 
стан характэрны для 
Беларусі. У сувязі з 
перспектывамі рэкламу- 
емага ў рэспубліцы поўна- 
га ці развітога двухмоўя, у 
якім шмат каму (з тактычных 
ці іншых меркаванняў) бачыц- 
ца шлях да гарманізацыі моў- 
ных адносін, грозным папя- 
рэджаннем здаецца вывад, 
што «двухмоўе наогул уяўляе 
няўстойлівы стан, раней ці па- 
зней яно вядзе да «глотафа- 
гіі» -- паглынання адной мо- 
вы другой». Яшчэ больш ура- 
жвае, асабліва ў кантэксце 
дамарослай тэорыі «зліцця» 
моў, вывад аб тым, што «ў 
абсалютным моўным адзін- 
стве зацікаўлена і кожная 
бюракратыя». Якраз яна час- 
цей за ўсё спасылаецца на не- 
абходнасць такога адзінства 
ва ўмовах эканамічнай і па- 
літычнай інтэграцыі, што ў 
рэшце рэшт зводзіцца да вя- 
домага лозунга «спачатку 
каўбаса, а потым мова». Рэз- 
кім кантрастам на гэтым фе- 
не ўяўляюцца назіранні аўта- 
ра агляду, што ў Заходняй Еў- 
ропе тэндэнцыі да эканаміч- 
най і палітычнай інтэграцыі 
парадаксальным чынам спа- 
лучаюцца з тэндэнцыямі да 
культурна-моўнай дыверсі- 
фікацыі (разнастайнасці, роз- 
набакевага развіцця). Усё 
гэта вынік дэмакратызацыі 
і гуманізацыі жыцця ў цыві- 
лізаваных краінах: «Стано- 


12 


З НАТАТНІКА МОВАЗНАЎЦЫ 


віцца ўсё больш відавочным 
для ўсіх, што кожная мова 
ўяўляе грамадскае і агульна- 
чалавечае багацце, непаўтор- 
нае ў сваёй індывідуальнасці. 
Людзі сталі больш клапаціцца 
аб захаванні гэтага багацця. 
Гуманістычныя погляды пры- 
вяпі да ўсталявання таго, што 
французы называюць Іе бго- 
йа Іадіўёгелсе, г. зн. «права 
на адрозненне», права быць 


Сярод свядомай часткі бе- 
парусаў даўно ўжо выкліка- 
юць здзіўленне часам і абу- 
рэнне выпадкі адмаўлення 
пэўнай часткі грамадства ад 
роднай мовы і нават варожа- 
га стаўлення да яе з боку тых, 
хто з дзяцінства выхоўваўся Ў 
яе натуральнай стыхіі і гаво- 
рыць на рускай мове з выраз- 
ным беларускім акцэнтам. 
Ірацыянальнасць такіх паво- 





ным грамадстве. Цікава, што 
да ХІХ ст. у розных краінах 
прымаліся законы ў карысць 
мажарытарнай мовы, а з дру- 
гой паловы ХІХ ст. пачынаюць 
выдавацца законы, што аба- 
раняюць мінарытарныя мовы. 

У святле нашых разважан- 
няў аб рэалізацыі на практы- 
цы славутага прынцыпу выба- 
ру бацькамі мовы навучання 
нялішне ўспомніць, як бачыц- 





не такімі, як іншыя, права га- 
варыць на сваёй мове, жыць У 
адпаведнасці з традыцыямі 
сваёй культуры». 

У кантэксце нашых спрэчак 
аб лёсе і шляхах развіцця бе- 
ларускай мовы, сферах яе 
ўжывання і ўмовах выжыван- 
ня вартымі ўвагі з'яўляюцца 
наступныя меркаванні: «Ма- 
стацкая літаратура з'яўляец- 
ца вышэйшай формай выка- 
рыстання мовы, яна дэманст- 
руе яе магчымасці, спрыяе яе 
ўзбагачэнню, але не яна вы- 
рашае лёс мовы ў грамадст- 
ве. У гісторыі было нямала 
прыкладаў, калі на якой-не- 
будзь мове ствараліся выдат- 
ныя мастацкія творы, але са- 
ма мова памірала. Выжыван- 
не і развіццё мовы забяспеч- 
ваецца яе выкарыстаннем у 
трох іншых сферах: у побыце, 
у выкладанні і ў грамадскім 
жыцці (перш за ўсё ў сферы 
адміністрацыі і ў вытворчас- 
ці). Мова памірае, калі яна 
перастае быць сродкам зно- 
сін у сям'і. Яна бяднее і не 
развіваецца і ў рэшце рэшт 
таксама памірае, калі не вы- 
карыстоўваецца як мова вы- 
кладання ў школе і ў зносі- 
нах людзей». Як відаць, з 
гэтых меркаванняў можна ра- 
біць і практычныя вывады для 
дзейнасці ТБМ, у тым ліку 
і пры рэалізацыі прынятага 
Вярхоўным Саветам БССР 
Закона аб мовах у Беларускай 
ССР. 


дзін асабліва ўражвае лю- 
дзей, што прыязджаюць да 
нас з іншых рэспублік і краін. 
Між тым, вопыт сусветнай 


сацыялінгвістыкі дазваляе 
зразумець умовы і механізм 
развіцця такога моўнага ні- 
гілізму, што само па сабе ўжо 
з'яўляецца крокам на шляху 
да яго пераадолення. Т. зв. 
моўнае адчужэнне «заклю- 
чаецца ў тым, што чалавек, 
які не мае магчымасці паўна- 
цэнна карыстацца роднай мо- 
вай і не засвоіў цалкам ма- 
жарытарную (функцыяналь- 
на прэстыжную -- Г. Ц.) мо- 
ву, фактычна аказваецца без 
сродкаў зносін і выпадае з 
ліку актыўных членаў грамад- 
ства. Таму ў носьбітаў мінары- 
тарнай (функцыяналь а менш 
прэстыжнай.-- Г. Ц.) мовы 
можа ўзнікнуць імкненне 
цалкам перайсці на мажары- 
тарную мову, у некаторых 
развіваецца тое, што амеры- 
канскія лінгвісты называюць 
«зеі -раігеё» («саманяна- 
вісць»), г. зн. пагарда і няна- 
вісць да роднай мовы». Зма- 
гацца з гэтымі з'явамі можна 
двумя сродкамі, прынятымі 
ў т. зв. моўным упарадкаван- 
ніі заканадаўчымі актамі 
ўрадавых органаў і дзейнас- 
цю грамадскіх або прыват- 
ных арганізацый. Найбольш 
важнымі, натуральна, з'яўля- 
юцца заканадаўчыя акты 
розных узроўняў, якія рэгу- 
лююць ужыванне моў У пэў- 


ца гэтая праблема з тэарэтыч- 
нага пункту погляду: «Нават 
свабодны выбар мовы наву- 
чання ў школе разглядаецца 
многімі лінгвістамі як сро- 
дак замацавання моўнага і 
культурнага няраўнапраўя і 
выцяснення мінарытарнай 
мовы». У другой частцы агля- 
ду даюцца прыклады прак- 
тычнага вырашэння задач 
моўнага будаўніцтва. Для Са- 
вецкага Саюза цікавы во- 
пыт рашэння моўнага пы- 
тання ў Бельгіі, дзе развіц- 
цё пайшло па шляху фармі- 
равання падвойнага адна- 
моўя. Як пішацца ў аглядзе, 
«моўнае рэгуляванне часта 
стварае «нязручнасці» для 
пэўных асоб: прыходзіцца 
вывучаць другую мову, таму 
што многія пасады патрабу- 
юць двухмоўя, прыходзіцца 
пераадольваць нацыянальны 
эгаізм, пачуццё «перавагі» 
сваёй нацыі і сваёй мовы І г. Д. 
Але ў канцовым выніку гэта 
акупаецца. Хаця моўныя пра- 
блемы ў Бельгіі канчаткова 
не вырашаны (у прыватнасці, 
моўная сітуацыя ў Бруселі), 
асноўнае дасягнута: створана 
сацыяльна-палітычная раўна- 
вага паміж дзвюма мовамі, 
якая забяспечвае захаванне 
адзінства краіны». Як нам 
здаецца, ва ўмовах перабудо- 
вы, калі моўна-нацыяналь- 
ныя праблемы набываюць 
вастрыню, да гэтага вопыту 
варта быпо б прыгледзецца. 


Генадзь ЦЫХУН. 

Янка БЕЛЫ 





Пісулька 
да 
рэдакцыі 


Толькі што дастаў першы ну- 
мар газеты «Наша Ніва». Глянуў! 
Пачаў чытаць -- сэрца забілася, 
сьлёзы бягуць і кругом пацямне- 
ла... Здаецца, што ўсё, што толькі 
ёсьць найлепшага ў сьвеце, звалі- 
лася адразу, і сам ня ведаеш, чы 
гэта сон, чы праўдаг?!Праўда і праў- 
да! З гэтаю праўдай звальваецца 
цяжкая зіма ўсяго беларускага 
народу. Засьвяціўшае сонца ада- 
граваець сэрца гэтага народу. 
А як мы ведаем, што сонцам тры- 
маецца ўвесь сьвет, відзім, што з 
вясны наша родная зямелька, Як 
толькі адпусьціцца, яшчэ з-пад лё- 
ду выпускаець траўку, так і наша 
цяпер сэрца -- сэрца цэлага бела- 
рускага народу, зачынаець выпу- 
шчаць гэтыя першыя, самыя мі- 
лыя, вясеньнія пёркі -- траўкі. 

Гэтую траўку нам і трэба старац- 
ца ўсімі сіламі даглядаць, каб яна 
не зачахла, а разрасталася і йшла 
далей пышным ростам. Што нам 
для гэтага трэба рабіць? Адзін ад- 
каз на гэта: трэба школы, трэба 
навукі. 

Вото ж я і раскажу, як пачы- 
наюць школьнае дзела другія 
народы. Жыву я на граніцы Поль- 
шчы і Літвы і тут прыглядаюся, як 
палякі адкрываюць свае школы. 

У Варшаве яны ўстроілі колка 
пад названьнем «Мацерж Поль- 
ска». Гэта колка сабралася з лю- 
дзей з усяго Польскага краю, ка- 
торыя шчыра стараюцца па ўсім 
краю залажыць школы на родным 
сваім языку як для малых, так і 
для вялікіх. «Мацерж Польска» ма- 
ець па губэрнскіх і павятовых гара- 
дох свае камітэты. У такі камітэт 
прымаюць кожнага, хто толькі хо- 
чэць працаваць на гэта народнае 
дзела. «Мацерж Польска» па ўсіх 
газэтах краю пішэць да народу, 
просячы афяр, хто можэць і колькі 
хочэць грашмі, кніжкамі і хто 
чым толькі можэць, каб памагалі... 

Вот і я мыСсьлю, што і нам трэба 
так сама рабіць, як робіць «Ма- 
церж Польска». Трэба і нам усім 
як адзін чалавек стаць за гэтую 
работу, залажыць сваю «Матку 
Белае Русі», не жалець знасіць 
да яе ўсё, хто чым багаты, і тагды і 
мы завядзем свае школы ў нашай 
роднай беларускай мове. Кожны, 
хто не паверыць гэтаму,-- глянь на 
сваіх дзетак і ты адразу зразу- 
мееш, што гэта твая Богам пры- 


казаная павіннасьць. Такім толькі 
парадкам мы памаленьку скінем 
з сябе нашу цямноту і знайдзем 
дарогу да лепшага жыцьця. 


(Наша Ніва, Вільня, 
2 сьнежня 1906 г. (Ме 4). 


У. ІГНАТОЎСКІ 





АЛЕСЬ ГАРУН 
(Аляксандр 


Прушынскі) 


Урывак з «Кароткага нарыса 
нацыянальна-культурнага 
адраджэньня Беларусі» 


Прыйшоў час барацьбы ўбогага 
люду за свае правы. 


..Прэч з дарогі! 

Хто нам хоча заступіць? 

Мы пайшлі, мы, люд убогі, 

Усё ўзяць ці ўсё згубіць. 

Пясьняр таксама будзе змагацца 
і исьці з народам. З народам 
павінен ісьці і ўсякі, хто яму спа- 
чувае. Не павінна быць у гэтай спра- 
ве ні слабых, ні здрайцаў. Гэта - 
сьвятая справа. 
ідучы з народам і за народ, пясь- 

няр высока ставіць мову яго, мо- 
ву беларускую. Ён зьвяртаецца 
да Беларуса з прызывам не цу- 
рацца роднай мовы. Родная бела- 
руская мова -- гэта той народны 
скарб, які ад дзядоў і прадзедаў 
захаваўся ў сялянскай аграбле- 
най хаце. Яго трэба шанаваць, каб 
застацца калектыўнай індывідуаль- 
насьцю, каб не загінуць. Толькі 
тады будуць шанаваць і белару- 
са, калі ён шануе родную мову. 


Дык шануй, Беларус, сваю мову -- 
Гэта скарб нам на вечныя годы: 
За пашану радзімаму слову 

Ушануюць нас брацьця народы. 


Толькі тады слова песьняра бу- 
дзе званіць вялікім звонам, калі 
яно будзе ў роднай мове. Яно 
тады загрыміць і будзе магут- 
ным. І пясьняр лічыць сябе па- 
вінным званіць у гэты вялікі звон 
«без упынку, без спачынку». Дзе 
толькі ёсьць гарота, дзе толькі 
жыве галота ня сытая, ня ўмытая,-- 
усюды там павінна зычэць род- 
ная песьня, каб спыніць жаль 
набалелага сэрца працоўнага на- 


роду. 
(Вольны Сьцяг, літарагурна-мастац- 


кая 1 навуковая штомесячная часо- 
пісь, Менск, 1921, Ме 4(6), с. 23-24). 


Я. МАЛАНКА 





БЕЛАРУСКАЙ 
ШКОЛЫ 
ХОЧУЦЬ ... 


Янка, Тодар, дзядзька Клім 
Доўга думалі аб тым, 

Як бядзе тэй пасабіць -- 
Школу родную адкрыць: 
Каб урэшце ясна сонца 
Засьвяціла нам ў ваконца, 

І асьветы промень ясны 
Беларус пазнаў няшчасны. 


Вось парады ў думках гэтых 
Пачалі шукаць ў газэтах... 
І чытаюць, што наўкола 
Паўстае радная школа, 
Толькі трэ! сабраўшы сход 
Напісаць, што сам народ 
Аб асьвеце ўсё клапоча -- 
Беларускай школы хоча. 
Вось, па солтыса загаду, 
Сабраліся ўсе на раду 

Т зрабілі прыгавор: 

Каб у вёсцы Чорны Бор 
Школу родную адкрыць... 
Галавы каб не дурыць 
Сваім дзеткам так на волі... 
Хочам школы -- і даволі. 


Дзядзька Клім і Тодар з Янкам 
У дарогу выйшлі ранкам, 

Каб прад панам інсьепекторам 
Быць назаўтра з прыгаворам. 

І прыйшлі яны да мэты 

Ды знайшлі будынак гэты, 
Прастаялі там ад раньня 

Без гарбаты і сеняданьня. 


Увайшлі яны за дзьверы, 

Падалі свае паперы 

І пааулі яны ўраз 

Міласьцівейшы адказ: 

«Добра, добра, мае людзі! 

Хай па вашаму ўжо будзе; 
Толькі трэба пачакаць!» 

(Так гадкоў мо' з дваццаць пяце...) 


(Авадзень, дватыднёвік 
крытыкі, жартаў і сьмеху, 
Вільня, 18 сакавіка 1926 г. 
(26 5), с. 2-3). 


(Янка Маланка -- псеўданім 
Івана Маразовіча) 





СЛОЎЦЫ, ЯКІЯ ПАСЛУЖАЦЬ 


Паважаныя сябры Тава- 
рыства беларускай мовы! 
Сёння, калі прыняты Закон 
Бепарускай ССР «Аб мовах у 
Беларускай ССР» і роднай 
мове нададзены статус дзяр- 
жаўнасці, а гэта значыць, што 
яна паступова будзе займаць 
усе ячэйкі жыццёвай чалаве- 
чай рэальнасці, абслугоўваць 
усе сферы жыцця, мы, як 
ніколі, павінны клапаціцца 
пра чысціню літаратурнай мо- 
вы, узбагачаць яе лексіч- 
нымі сродкамі народных га- 
ворак. : 


Часта можна чуць з вус- 
наў людзей, што беларуская 
літаратурная мова не ў сілах 
абслужыць, як гэта робіць 
руская літаратурная мова, усе 
сферы жыцця, бо ў яе бед- 
ныя сінанімічныя рады слоў, 
не выпрацавалася спецыяль- 
ная тэрміналогія і што ў бе- 
ларускай літаратурнай мове 
многа нежывых у народзе 
слоў і нават штучных слоў. 
Што можна сказаць на- 
конт ўсяго гэтага. Гэта ў ней- 
кай ступені так. Літаратурную 
мову неабходна яшчэ і ця- 
пер шліфаваць і ўзбагачаць. 
І важнейшым сродкам па- 
паўнення лексікі беларускай 
літаратурнай мовы з'яўляюц- 
ца жывыя беларускія гавор- 
кі. Пра гэта трапна і слушна 
выказаўся класік беларус- 
кай літаратуры Якуб Колас: 
«Мы маем вялікі моўны за- 
пас, які незаслужана забы- 
ты намі, літаратарамі, і з 
поспехам ужываецца ў на- 
родзе. Значыць, перад увя- 
дзеннем кожнага новага сло- 
ва трэба абшарыць кішэні 
сваёй памяці, перагледзець 
слоўнікавыя і фальклорныя 
крыніцы, прыслухацца да жы- 
вой гаворкі -- а можа, і 
знойдзецца якраз тое, што 
неабходна, што ўжывалася, 
ці ўжываецца і невядома 
нам» (Я. Колас. Развіваць і 
ўзбагачаць літаратурную 
мову. «Публіцыстычныя і 
крытычныя артыкулы». Мн., 
1957, с. 309). 


Пра вялікае лексічнае і 
сінанімічнае багацце бе- 
ларускіх гаворак гавару з 
упэўненасцю, бо больш чым 
дваццаць гадоў збіраю і 
сістэматызую народную лек- 
сіку і фразеалогію Дзісен- 
шчыны. За гэты час накоп- 
лены багаты лексічны матэ- 
рыял -- больш за 70 тысяч 
народных слоў. І ўсё роў- 

на пасля кожнай новай па- 
ездкі на Дзісеншчыну пры- 
вожу ў сваю картатэку ўсё 
новыя і новыя словы, якіх у 
абсалютнай большасці не 
знаходжу ні ў адным з апу- 
блікаваных дыялектычных 
слоўнікаў. Надта багатая і 
народная сінаніміка, нават 
гаворкі адной вёскі. Напры- 
клад, да слова адлупцаваць 
(моцна набіць) сінонімамі ў 
дзісенскай гаворцы з'яўля- 
юцца ёмкія экспрэсіўныя сло- 
вы адсцябаць, адсцёбаць, 
адджгаць, адджганіць, ад- 
ПсюЮбрыць, адксціць адцвічыць 
адсямёніць, адсмёліць, адпе- 
разаць, адскабліць, адхвас- 
таць, адхлястаць, адлупіць, 
адсярбаёць, адсёрбаць, адхва- 
расціць, адвўдзіць, аддуба- 
сіць, адчыхвёсціць, адбара- 
баніць, адбуксаваць, адбук- 
сіць, адгрэць, аджарыць, ад- 
малаціць, адпрё:аць адпя- 
рыць, адсадзіць, адмясіць, 
адкамячыць, адкамякаць, ад- 
мякаць, адпарыць, апўхліць, 
адгакаць, адгёкаць, адгрё- 
каць, адгрокаць, аддзюгаць, 
адкляўшыць, адпёўшыць, ад- 
пудрыць, адпўцываць, ад- 
пўцаць, адшлёпаць і інш. (ка- 
нечне, кожны сінонім мае 
свае тонкасці ў сэнсе і ад- 
ценні значэння). 

Я прывёў прыклад сінані- 
мічнага багацця ацэначнай 
лексікі. З нейтральнай лек- 
сікі можна прапанаваць для 
ўключэння ў слоўнікі літа- 
ратурнай мовы з дзісенскіх 
гаворак словы аблівёнь -- 
галалёд, аблівака: абрамі- 
зіць -- пакрыўдзіць, аблаяць; 
абрасёць -- выпасці (пра ра- 
су) (параўн.: Трава абрасела 
і ў безасабовым ужыванні 
-- Пойдзім касіць, як трош- 
ку абрасеіць); абсўдлівы -- 
які абгаворвае, нядобразыч- 
ліва выказваецца пра каго-н.; 


адважлівы -- адважны; ад- 
біццё: адбіцця няма --- адбою 
(рады) няма; аддых -- пе- 


радышка, кароткі перапынак, 
адпачынак; адслдўны -- які 
згаджаецца на што-н. з пер- 
шага слова; акравуха, акра- 
вушак, акравўшка, акрамў- 
шак, акрамуўшка -- акравак 
матэрыі, сукна; аржанўха -- 
ржаная салома; грашаўны --- 
грашавіты; жывадалам, 
жывадаллю -- жывасілам; 


заббісты; заббісты дождж -- 
моцны, заліўны дождж; залі- 
вёнь -- лівень; згаравацца 
-2 гаруючы, змучыцца, змаг- 
чыся; кажанець -- марнець, 
чахнуць; лётка -- яравая пша- 
ніца; нагібкам -- нагбом; 
сівата -- сівізна; утёўпіцца 
-- умясціцца і мн. інш. 
Згодзен я і з Максімам 
Лужаніным, які яшчэ ў 50-я 
гады прапанаваў уключыць у 
слоўнікі літаратурнай мовы 
словы капаніца -- матыка, 
наўзлакёбткі -- успёршыся на 
руку, аблакаціўшыся, на- 
кдльнік -- гарэза, верхалаз 
(а на Дзісеншчыне яго замя- 
няе ёмкае слова раскбл), і 
з мовазнаўцай К. М. Панюціч, 
якая прапануе для слоўнікаў 
літаратурнай мовы словы 
рўпнік, рупніца, руплівец, -- 
руплівы чалавек; схварэць, 
схварЗлы, даліктўн, даліктў- 
ха -- асоба, якая патрабуе да 
сябе далікатных адносін, ка- 
прызная, патрабавальная; па- 
годнікі, пагддкі, пагддніцы 
-- дзеці, якія нараджаюцца 
ў сям'і адзін за адным праз 


год: зддльнік -- прыёмны 
сын; здёльніца -- прыёмная 
дачка; брацёнік -- дввюрад- 
ны брат; сястрўха -- дваю- 


радная сястра; гадўн, гаду- 
нёц, гадавік, гадавічка -- 
аднагадовы, гадавалы; дзя- 
вуля -- замест, як лічыць 
яна, менш пашыранага 
дзявўха; радзіна -. род, 
радня (з адпаведнай паме- 
тай) (К. М. Панюціч. Лек- 
сіка народных гаворак. Мн., 
1976, с. 113--114). 

Для ўдасканалення спе- 
цыяльнай тэрміналогіі так- 
сама неабходна чэрпаць сре- 
дкі ў жывой народнай мове, 
яны там ёсць. Ёсць і мадэлі, 
па якіх можна ўтвараць но- 
выя беларускія тэрміны. 

Хачу выказаць яшчэ адно 
меркаванне. На маю думку, 
беларускай літаратурнай 
мове нічога не пагражала ра- 
ней, не пагражае і цяпер. 
Літаратурная мова ёсць. На 
працягу дзесяцігоддзяў вы- 
працаваліся ў асноўным 
яе нормы. На ёй створана 
багатая мастацкая літарату- 
ра, выдаюцца газеты і часо- 
пісы (іншая справа --- іх коль- 
касная суадноснасць з рус- 
камоўнымі выданнямі ў 

















БССР), гучыць літаратурнае 


слова па радыё і тэлеба- 
чанні. Пагроза навісла над 
народнай мовай. Вясковае 


насельніцтва вымірае, мо- 
ладзь падаецца ў горад, пе- 
раходзіць у быце на рускую 
мову. Народнае моўнае ба- 
Гацце гіне на вачах. Шлях 


адзін -- трэба неадкладна 
збіраць, запісваць яшчэ 
жывую мясцовую лексіку, 
укладаць і выдаваць яе ў 


выглядзе дыялектных слоў- 
нікаў і матэрыялаў да іх. 
Трэба зрабіць пастаяннымі 
старонкі народнага моўнага 
матэрыялу ў часопісе «По- 
лымя», іншых выданнях. Трэ- 
ба прапагандаваць гэту лек- 
сіку сярод тых, хто жадае 
ёю авалодаць. Трэба зблі- 
жаць літаратурную мову з 
народнай, гутарковай, аба- 
гачаць яе, імкнуцца пазбаў- 
ляць літаратурную мову шту- 
чнасці, хоць, зразумела, лю- 
бая літаратурная мова (у тым 
ліку і руская) у пэўнай ме- 
ры заўсёды штучная. Людзі 
гавораць на жывой народ- 
най мове. Лічу, што чалавек 
добра валодае мовай толькі 
тады, калі ён добра ведае 
народную, натуральную ас- 
нову мовы, з яе лексічным, 
сінанімічным, вобразным і 
структурным багаццем. І гэ- 
та людзям неабходна спас- 
цігаць. Канечне, ніхто не па- 
вінен адмаўляць У імк- 
ненні народа авалодваць лі- 
таратурным варыянтам 
мовы. 

І яшчэ адна важная асаб- 
лівасць: беларускі народ па- 
вінен усвядоміць неабход- 
насць, жыццёвасць беларус- 
кай мовы ва ўсіх сферах жы- 
ЦЦЯ -- у зносінах, быце, 
выхаванні, адукацыі, навуцы, 
культуры, тэхніцы, эканомі- 
цы, справаводстве, адным 
словам, ва ўсім. А для гэтага 
неабходна стварыць усе 
ўмовы. І асноўная з іх (як 
добра, што яна ўжо ў нейкай 
ступені выканана) -- дзяр- 
жаўнасць мовы. 

Вось, на маю думку, тыя 
шляхі, што могуць у нашай 
сітуацыі выратаваць бела- 
рускую мову ад катастрофы, 
вярнуць яе народу. 


Мікалай КРЫЎКО, 

навуковы супрацоўнік 
Інстытута мовазнаўсіва 

імя Якуба Коласа АН БССР, 
кандыдат філалагічных 

навук. 


З гаворкі в. Грабава 
Жыткавіцкага раёна 
Гомельскай вобласці 


Абшчагіляць. Пераўзысці каго-небудзь 
у чым-небудзь. Ну што, бацько, абшчы- 
гіляў цебе Ладымер? 

Адгрымачыць. Надаваць кухталёў. Ні 
лезь; бо адгрымачу так, што больш ні 
захочаш. 

Астадоліцца. Уціхамірыцца, угаманіцца, 
спыніцца. Пара ўге і адстадоліцца, дакуль 
гетак можна, ні дзіця ўге. : 

Булба. Рэпа. Булба геты год вельмі 
велікая парасла. 

Брыскаць. Пырскаць. Атыдзі ад вады, 
не брыскайса. 

Верхаводка. Тонкі лёд. Хлопцы, пашлі 
на верхавотку. 

Гоўе. Агульная назва жывёл. Гоўе і тэе 
ласку любіць. 

Дак. Дык. Кончыў работу дак ідзі да- 
моў, а ні стой кале магазіна. 

Даўнаць. Бурчаць. Дакуль ты даў- 
наць будзеш, хваціць уге. 
. Дачвараць. Вытвараць. Што гето ву тут 
дачваралі, уся падлога ў смецці. 

Дзёраво. Дрэва. Нашто ты гетае дзераво 
ссек, хай бу расло. 

Жаўтапёс. Пясчаная глеба. Хіба тут 
нешто вурасце на гетом жаўтапесу? 


Захлупіцца. Задыхнуцца. Надымілі ў 
хаці, што захлупіцца можна. 
Зводы. Плёткі. І вечно ты зводамі 


займаесса, ні надаесь табе. 

Злыдзень. Абжора. Ну і злыдзень, ско- 
вараду сала сам з'еў. 

Каўзбта. Слізота. Каўзота, на вуліцы 
іці ні можна. 

Кёрзаць. Абы што пісаць або рыса- 
ваць. Нашто ты закерзоў чыстую чыт- 
радзь? Не трэба керзаць! 

Кізбк. Насціл у хляве. Злезь на кізок, 
пабач мо куры знесліса. 

Кодло. Адзін род. Ты пабач ек за его 
заступаецца. А як жэ, мо ж аднэ кодло. 

Леёцен. Калідор. Цепер цёпло, можно 
і ў летні воду паставіць. 

Нахлупка. Пра панурага чалавека, Ча- 
го седзіш, нахлупка, ідзі карові дай. 

Омарака. Моцны боль у галаве. На- 
нюхаласа мабуць багольніку -- як узела 
мене омарака, чуць дамоў прышла. 

Паршўк. Прышчык. Што гето за паршу- 
кі ў цебе паселі? Мо трэба було чым па- 
мазаць! 

Пахатуха. Чалавек, які любіць хадзіць 
па чужых хатах. Ну што, пахатуха, ве- 
чэраць табе ні трэба? 

Пацыкаць. Злаваць. Ні пацыкай ее, а то 
заробіш. 

Плюскачы. Яшчэ не спелые семачкі 
гарбуза. Кагецца і гарбуз жоўты быў, а ад- 
ны плюскачы. 

Расамаха. Неахайны чалавек. 
маха ты, хоць бу трохі прыбраласа. 

Сіняўка. Шчупак. На бухці сіняўкі ло- 
вецца. ы 

Таўды. Тады. Му зашлі ў магазін, а таў- 
ДЫ ўге дамоў. 

Угё. Ужо. Уге скоро картоплі капаць 
трэба. 

Шкранда. Скнара. Шкранда ты, я тожэ 
табе нічого ні дам. 

Шчыгільно. Прыгожа. 
хадзіць хочэш, а дзе ж я табе 
наберуса. 


Раса- 


Ты шчыгільно 
грошэй 


Аляксей ЛАЎШУК. 





ЭМБЛЕМА 
ТАВАРЫСТВА 
БЕЛАРУСКАЙ 
МОВЫ 

ІМЯ 
ФРАНЦІШКА 
СКАРЫНЫ 


Мастак 
Мікола КУПАВА 


Эмблема выканана ў класіч- 
ных традыцыях беларускай гіста- 
рычнай геральдыкі і яе правілаў. 
У крузе на блакітным фоне зала- 
тая выява герба Францішка Ска- 
рыны -- сонца і паўмесяц. Са 
знешняга боку круга надпіс: Та- 
варыства беларускай мовы імя 
Францішка Скарыны. Угары круга 
змяшчаецца гістарычны герб 
Вялікага княства Літоўскага -- 
Пагоня. Чырвонае поле шчыта; 
выява конніка -- срэбраная; уга- 
ры перакрывае круг і аблямоў- 





вае шчыт бела-чырвона-белая сту- 
жка,-- усё гэта сімвалы гістарыч- 
най памяці нашага народа, якія зні- 
тоўваюць лепшыя дасягненні на- 
цыянальнай культуры, знач- 
ныя падзеі народнай гісторыі, 
незалежнасць і дзяржаўнасць бе- 
ларускага народа і дзяржаўнасць 
беларускай мовы як у старажытныя 
часы, так і ў гістарычнай перспек- 
тыве. с 

Эмблема зацверджана Рэспуб- 
ліканскай Радаю ТБМ імя Ф. Ска- 
рыны. 


КАБ НЕ СТРАЦІЦЬ ПАБЫТКІ ТЫСЯЧАГОДДЗЯ 


Еду і еду па сёлах Зарэчанскага раёна 
Ровенскай вобласці. Ўсе надпісы, шыльды 
-- на украінскай мове, толькі на дзяр- 
жаўных і партыйных установах -- яшчэ 
і на рускай. Пераязджаю мяжу з Бела- 
руссю, у Пінскі раён. Тут усе надпісы 
і шыльды -- на рускай Мове, толькі на 
дзяржаўных і партыйных установах -- 
яшчэ і на беларускай. Тое самае і ў 
Жыткавіцкім раёне Гомельскай вобласці. 
“. Канадскі ўрад прыняў рашэнне пра ад- 
крыццё ў Канадзе шэрагу ўкраінскіх школ 
для дзяцей украінцаў. А ў Беларусі, у 
паўтарамільёным Мінску, былі ліквідаваны 
ўсе беларускамоўныя школы, ліквідаваны 
беларускія школы ў іншых гарадах, га- 
радскіх пасёлках і многіх вёсках. У мно- 
гіх г. зв. беларускамоўных школах вы- 
кладанне большасці прадметаў вядзецца 
на рускай мове, у тым ліку і настаў- 
нікамі, якія раней выкладалі іх па-бела- 
руску. 

У 1948 годзе ў Арганізацыі Аб'яднаных 
Нацый дэлегацыя БССР ад імя свайго 
ўрада падтрымала ўтварэнне незалеж- 
най дзяржавы Ізраіль і гэтым прызнала 
гістарычную неабходнасць захавання і 


развіцця яўрэйскага этнасу, аднаўлення 
яўрэйскай нацыі. Былі праяўлены гу- 
манізм і высакародны інтэрнацыяналізм 
да народа, які быў асуджаны фашызмам 
на знішчэнне і выратаваны дзякуючы ге- 
раічнай барацьбе свабодалюбівых наро- 
даў, у тым ліку і беларускага. А вось у 
адносінах да свайго народа ўрад БССР 
праводзіў палітыку паскоранага аслаблен- 
ня беларускага этнасу, ігнаравання ягоных 
мовы і культуры, гісторыі і традыцый: 
Вынікам гэтага з'явілася пагроза асіміляз 
цыі беларускага народа, знікненне яго як 
этналінгвістычнай еднасці. 

Я думаю, што вырашэнне сацыяльнаг 
эканамічных і экалагічных задач немагчы: 
мае без засваення набытага продкамі 
духоўнага вопыту, без авалодання цяпе- 
рашнімі беларусамі духоўнай культурай, 
якую стварыў народ за сваю тысячагадо- 
вую гісторыю. Гэта -- неабходная ўмова 
для выяўлення і развіцця эмацыянальных, 
фізічных і інтэлектуальных здольнасцей ча- 
лавека, далучэння да сусветнай культуры. 


Мікола САСКЕВІЧ.” 
супрацоўнік Інстытута фізікі АН БССР. 

Раённыя і гарадскія 
арганізацыі Таварыства 
беларускай мовы 
імя Францішка Скарыны, 
зарэгістраваныя ў 
Сакратарыяце ТБМ 
на 29 сакавіка 1990 г. 


Брэсцкая вобласць 
. Баранавіцкая гарадская рада. 
. Брэсцкая гарадская рада. 
: Жабінкаўская раённая рада. 
. Івацэвіцкая раённая рада. 
. Пружанская раённая рада. 
. Столінская гарадская рада. 


о Ь П М 


Віцебская вобласць 

. Віцебская гарадская рада. 

. Докшыцкая раённая рада. 

. Наваполацкая гарадская рада. 
Пастаўская раённая рада. 
Полацкая гарадская рада. 
Полацкая раённая рада. 

. Ушацкая раённая рада. 


непвшюа 


Гомельская вобласць 
. Гомельская гарадская рада. 
2. Жлобінская аб'яднаная раённа-гарад- 
ская рада. : 
. Мазырская гарадская рада. 
. Рэчыцкая раённая рада. 


- 


ЬЬ 


Гродзенская вобласць 
. Астравецкая раённая рада. 
. Гродзенская раённая рада. 
. Дзятлаўская раённая рада. 
. Лідская гарадская рада. 
. Лідская раённая рада. 
. Мастоўская раённая рада. 
. Навагрудская раённая рада. 
Слонімская гарадская рада. 


влетышм- 


Магілёўская вобласць 
. Асіповіцкая раённая рада. 
. Бялыніцкая раённая рада. 
. Касцюковіцкая раённая рада. 
. Магілёўская гарадская рада. 
Першамайская раённая рада г. Баб- 
руйска. 


зБ М - 


Мінская вобласць 
. Барысаўская гарадская рада. 
. Барысаўская раённая рада. 
. Вілейская раённая рада. 
Дзяржынская раённая рада. 
. Заслаўская гарадская рада. 
Капыльская раённая рада. 
. Лагойская раённая рада. 
. Маладзечанская аб'яднаная раённа-га- 

радская рада. 

9. Мінская раённая рада. 
10. Пухавіцкая раённая рада. 
11. Слуцкая раённая рада. 


Фчепкашм- 


г. Мінск 
.; Заводская раённая рада. 
Кастрычніцкая раённая рада. 
. Ленінская раённая рада. 
. Маскоўская раённая рада. 
Мінская гарадская рада. 
Партызанская раённая рада. 
Першамайская раённая рада. 
. Савецкая раённая рада. 
. Фрунзенская раённая рада. 
. Цэнтральная раённая рада. 
«Рада ТБМ АН БССР (на правах раённай). 


РеюеЧчетпыцм- 


з» с» 





Наш адрас: 220005, г. Мінск, 
вул. Румянцава, 13. 


Гарадская арганізацыя ТБМ у Брэсце 


4 снежня мінулага года адбыўся ўста- 
ноўчы сход гарадской арганізацыі Та- 
варыства беларускай мовы ў Брэсце. На 
ім былі прадстаўлены 39 суполак, якія 


дзейнічаюць у трынаццаці школах го- 
рада, педагагічным інстытуце, на трох 
прадпрыемствах, чыгуначным вузле, 


у мемарыяле «Брэсцкая крэпасць-герой», 
краязнаўчым музеі, у двух тэатрах, на 
радыё і тэлебачанні. На сходзе выбраны 
рада і яе сакратарыят. ў 

На пасяджэнні рады, якое было склі- 


арганізацыйна-прапагандысцкая, культур- 
на-асветніцкая, пашырэння беларускай мо- 
вы ў навучальна-выхаваўчым працэсе і ў 
афармленні горада на беларускамоўны 
лад. 

У складзе рады -- выкладчыкі кафед- 
раў мовы і літаратуры педінстытута, брэсц- 
кія літаратары, настаўнікі школ, ра- 
ботнікі культуры, сакратары партыйных 
І камсамольскіх арганізацый. 


Станіслаў РАЧЭЎСКІ, 


кана пазней, вызначаны напрамкі дзей- старшыня рады Брэсцкай гарадской 
насці, створаны чатыры рабочыя групы: арганізацыі ТБМ. 
еее 


бябры ТБМ -- народныя дэпутаты БСР 


1. Баршчэўскі Л. П. --- Маладзёжная акруга М? 174, г. Наваполацк. 
2. Вярцінскі А. І. -- Ракасоўская акруга М? 5, г. Мінск. 

З. Галубовіч В. М. -- Трактаразаводская акруга Ме 24, г. Мінск. 

4. Гілевіч Н. С. -- Красненская акруга Ме 77, Маладзечанскі раён. 
5. Даўлюд А. У. -- Чырвонаармейская акруга Ме 256, г. Ліда. 

6. Краўчанка П. К. -- Аўтазаводская акруга М? 8, г. Мінск. 

7. Новік У. У. -- Чыгуначная акруга І? 18, г. Мінск. 

8. Садоўскі ГІ. В. -- Адзінцоўская акруга Ме 46, г. Мінск. 

9. Сярэдзіч У. П. --- Пінская-Усходняя акруга Ме 133, г. Пінск. 


10. Трусаў А. А. -- Мірашнічэнкаўская акруга Ме 33, г. Мінск. 


11. Цумараў Я. А. --- Шабаноўская акруга Ме 10, 


г. Мінск. 


12. Шушкевіч С. С. -- Адоеўская акруга ІМ? 44, г. Мінск. 
13. Шачак В. М. -- Маладзёжная акруга Ме 84, г. Слуцк. 
ЗАЎВАГА: па выніках выбараў 4 і 18 сакавіка; больш поўныя звесткі будуць апублі- 


каваны ў майскім нумары бюлетэня. 


ДЗЯКУЕМ! 


Са снежня 1989 па красавік 1990 года ахвяравальныя ўклады на рахунак ТБМ 
700510 у Беларускім рэспубліканскім Жылсацбанку зрабілі наступныя прадпрыем- 


ствы, установы і асобы: 


26.Х11.1989 г. Данчык і Л. Барткевіч. 

27.Х11.1989 г. ІВЦ Міністэрства фінансаў БССР. 
28.ХІІ.1989 г. Гомельскі завод «Хімвалакно». 
28.ХІІ.1989 г. Выдавецтва «БелСЭ» імя П. Броўкі. 
22.1.1990 г. Цумараў Я. А. 

23.1.1990 г. Кузьміцкі Б. Б. 

26.1.1990 г. Разанаў Г. Н. 

26.11.1990 г. Беларускае аб'яднанне «БелаўтаМАЗ». 
09.11.1990 г. Скурко Я. І. (Максім Танк). 
09.11.1990 г. Шамак А. А. 

09.11.1990 г. НВА «Цэнтр». 

10.11.1990 г. Крыловіч С. І. 

22.11.1990 г. Жуковіч В. А. 

23.111.1990 г. Гамзовіч Р. С. 


Шчыра дзякуем спонсару ТБМ -- Дзяржаўнаму камітэту БССР па друку, які 
ўзяў на сябе асноўныя матэрыяльныя выдаткі па выданню«Нашага слова», асабіста 
старшыні Камітэту т. Макаловічу І. П. і першаму намесніку старшыні т. Нічыпаро- 
вічу С. А., з боку якіх мы спаткалі поўнае разуменне і падтрымку. 


Старшыня -- Ніл Гілевіч. 





Бюлетэнь выходзіць 


раз на месяц. 
Выданне безганарарнае. 


РЭДАКЦЫЙНАЯ КАЛЕГІЯ 


Тыраж 6500 экз. 
Аддрукавана на Мінскай фабрыцы 


«Чырвоная Зорка» МВПА імя Якуба Коласа 





Сябры калегіі: Янка Брыль, Уладзімір Дамашэвіч, Алесь Камароўскі, Анатоль Клыш- 
шка, ігар Лапцёнак, Генадзь Мацур, Зміцер Санько, Мікола Супраневіч, Алесь 
Траяноўскі, Генадзь Тумаш, Яўген Цумараў, Генадзь Цыхун. 


Заказ 2173. 





